

## اسلام اور مصوری جاوید احمد غامدی کا نقطہ نظر

### احادیث اور مصوری کی شناخت

قرآن مجید اور پہلی نبی کی طرح احادیث میں بھی مصوری کی شناخت شرک ہی کے پہلو سے بیان ہوئی ہے۔ ان کے مطالعے سے معلوم ہوتا ہے کہ نبی صلی اللہ علیہ وسلم نے مشرکانہ مراسم سے وابستہ مجسموں اور تصویروں کو شنیع قرار دیا، انھیں گھروں میں آویزاں کرنے اور اللہ کی عبادت گاہوں میں رکھنے سے منع فرمایا اور ان کے بنانے والے مصوروں کو اخروی عذاب سے خبردار کیا۔ حدیث کی کتابوں میں ان موضوعات پر کثرت سے روایتیں نقل ہوئی ہیں۔ ان روایتوں میں تمثال کی شناخت تو نہایت صراحت سے بیان ہوئی ہے، مگر اس کا مشرکانہ عوارض سے تعلق مذکور نہیں ہے۔ اس وجہ سے بادی النظر میں یہ احتمال پیدا ہوتا ہے کہ یہ روایتیں مصوری کو علی الاطلاق شنیع قرار دے رہی ہیں، مگر اس موضوع کی تمام روایتوں کو سامنے رکھنے سے یہ حقیقت بادی تامل واضح ہو جاتی ہے کہ ان میں تمثال و تصاویر کی نہیں، بلکہ سرتاسر مشرکانہ مراسم کی شناخت بیان ہوئی ہے۔ شرک

کی علت کے ان میں مذکور نہ ہونے کا سبب ہمارے نزدیک تماثیل اور شرک کے باہمی تعلق کا معلوم و معروف ہونا ہے۔ تاریخی مصادر سے معلوم ہوتا ہے کہ نبی صلی اللہ علیہ وسلم کی بعثت کے زمانے میں شرک اور مصوری بہت حد تک لازم و ملزوم کی حیثیت اختیار کر گئے تھے اور تماثیل کا مظاہر شرک سے متعلق ہونا ہر شخص پر آشکار تھا۔

ذیل میں مصوری کی شاعت کے موضوع پر نمائندہ احادیث نقل کی گئی ہیں اور دیگر روایات، عربی لغات اور تاریخی ماخذ کی روشنی میں ان کے مفہوم کو سمجھنے کی کوشش کی گئی ہے۔ ان تمام روایتوں میں تماثیل کی شاعت شرک ہی کے پہلو سے بیان ہوئی ہے۔ اس اعتبار سے ان کی نوعیت ایک ہی سلسلہ بیان کے متصل اجزا کی ہے، تاہم تفہیم مدعا کے لیے یہ مناسب ہے کہ انھیں الگ الگ عنوانات کے تحت بیان کیا جائے۔

### تماثیل اور تصاویر والے گھر سے فرشتوں کی کراہت

- ۱۔ عن ابی طلحۃ الانصاری قال سمعت رسول اللہ صلی اللہ علیہ وسلم یقول: لا تدخل الملائکۃ بیتاً فیہ کلب ولا تماثیل. (مسلم، رقم ۲۱۰۶)
  - ۲۔ عن ابی طلحۃ رضی اللہ عنہ قال قال النبی صلی اللہ علیہ وسلم: لا تدخل الملائکۃ بیتاً فیہ کلب ولا تصاویر. (بخاری، رقم ۵۶۰۵)
  - ۳۔ عن ابی ہریرۃ قال قال رسول اللہ صلی اللہ علیہ وسلم: لا تدخل الملائکۃ بیتاً فیہ تماثیل او تصاویر. (مسلم، رقم ۲۱۱۲)
  - ۴۔ عن عائشۃ قالت: قال (رسول اللہ صلی اللہ علیہ وسلم): ان البیت الذی فیہ الصور لا تدخلہ الملائکۃ. (بخاری، رقم ۲۸۸۶)
- ۱۔ ”ابو طلحہ رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا: فرشتے اس گھر میں داخل نہیں ہوتے جس میں کتا ہو اور ”تماثیل“ ہوں۔“
- ۲۔ ”ابو طلحہ رضی اللہ عنہ سے روایت ہے کہ نبی صلی اللہ علیہ وسلم نے فرمایا: فرشتے اس گھر میں داخل نہیں ہوتے جس میں کتا ہو اور ”تصاویر“ ہوں۔“

۳۔ ”ابو ہریرہ رضی اللہ عنہ سے روایت ہے کہ نبی صلی اللہ علیہ وسلم نے فرمایا: فرشتے اس گھر میں داخل نہیں ہوتے جس میں ”تماثیل“ یا ”تصاویر“ ہوں۔“

۴۔ ”سیدہ عائشہ رضی اللہ عنہا سے روایت ہے کہ نبی صلی اللہ علیہ وسلم نے فرمایا: جس گھر میں مورتیں ہوں، اس میں فرشتے داخل نہیں ہوتے۔“

ان روایتوں میں نبی صلی اللہ علیہ وسلم کا یہ فرمان نقل ہوا ہے کہ فرشتے اس گھر میں داخل نہیں ہوتے جن میں ’تماثیل‘ ہوں، ’تصاویر‘ ہوں یا ’صور‘ ہوں۔ ان روایتوں کا مدعا سمجھنے کے لیے ضروری ہے کہ مذکورہ الفاظ کا مفہوم متعین کیا جائے اور یہ معلوم کیا جائے کہ نبی صلی اللہ علیہ وسلم کے زمانے میں ان کا اطلاق کن چیزوں پر ہوتا تھا۔

’تماثیل‘، ’تمثال‘ کی جمع ہے۔ اس کے معنی مورت کے ہیں۔ یعنی ایسی چیز جو کسی اصل کے مانند بنی ہوئی ہو۔ اس سے مراد وہ اشیا ہیں جو اللہ کی کسی تخلیق کے مشابہ بنائی گئی ہوں۔

والتمثال: الصورة، والجمع التماثل. ومثل له الشيء: صورته حتى كأنه ينظر اليه. وامتثله هو: تصوره... والتمثال: اسم للشيء المصنوع مشبهاً بخلق من خلق الله، وجمعه التماثل، واصله من مثلت الشيء بالشيء. (لسان العرب ۱۱/۶۱۳)

’تمثال‘ کے معنی مورت کے ہیں۔ اس کی جمع ’تماثیل‘ ہے۔ ’و مثل له الشيء‘ کے معنی ہیں: کسی چیز کی اس طرح مورت بنانا کہ گویا کہ خود اسے دیکھا جائے۔ ’امتثله هو‘ کا معنی ہے: وہ اس کی صورت ذہن میں لایا... ’التمثال‘ ایسی چیز کے لیے بولا جاتا ہے جو اللہ کی مخلوقات میں سے کسی مخلوق کے مشابہ بنائی گئی ہو۔ اس کی جمع ’تماثیل‘ ہے۔ اس کی اصل ’مثلت الشيء بالشيء‘ یعنی کسی چیز کو کسی چیز کے مثل بنانا ہے۔“

’تصاویر‘، ’تصویر‘ کی جمع ہے۔ اس کے معنی تماثیل ہی کے ہیں۔ یعنی وہ اشیا جو اللہ کی کسی مخلوق کے مشابہ بنائی گئی ہوں۔

والتصاویر: التماثل. ”تصاویر سے مراد تماثیل ہیں۔“

(لسان العرب ۴/۴۷۳)

’صور، ’صورة‘ کی جمع ہے۔ اس کے معنی شکل اور صورت کے ہیں۔

ان لغات سے یہ بات واضح ہوتی ہے کہ ’تصاویر‘، ’تماثیل‘ اور ’صور‘ ہم معنی الفاظ ہیں اور ان سے مراد وہ اشیا ہیں جو اللہ کی کسی تخلیق کے مشابہ بنائی گئی ہوں۔ اس بنا پر ان کا اطلاق حسب ذیل چیزوں پر ہوتا ہے:

۱۔ لکڑی، دھات، مٹی اور پتھر سے تراشے ہوئے مختلف مخلوقات کے مجسمے۔

۲۔ لکڑی، دھات، یا پتھر پر کندہ کی ہوئی مختلف مخلوقات کی شبیہیں۔

۳۔ کپڑے اور چمڑے وغیرہ پر مرسم مختلف مخلوقات کے نقوش۔

۴۔ دروازوں اور دیواروں پر رنگ و روغن سے بنائی ہوئی مختلف مخلوقات کی تصویریں۔

’تصاویر‘، ’تماثیل‘ اور ’صور‘ کے الفاظ کا مفہوم جاننے کے بعد اب ہم یہ دیکھتے ہیں کہ نبی صلی اللہ علیہ وسلم کے زمانے میں ان کا اطلاق کس نوعیت کی شبیہوں پر ہوتا تھا۔ اس ضمن میں احادیث اور تاریخ کے مطالعہ سے یہ بات واضح ہوتی ہے کہ ان سے مراد کچھ خاص مجسمے اور ان کی شبیہیں اور تصویریں ہیں۔ یہ مجسمے لکڑی، پتھر اور دھات وغیرہ سے بنے ہوئے تھے اور عرب کے مختلف مقامات پر نصب تھے۔ مشرکین عرب انہی کی ہیبت پر بنے ہوئے بت اپنے صحنوں اور حجروں میں رکھتے، انہی کے نقوش ستونوں پر کندہ کرتے، انہی کی شبیہوں سے دیواروں کو رنگین کرتے اور انہی کے خاکوں اور تصویروں والے پردے طاقوں اور دروازوں پر آویزاں کرتے تھے۔<sup>۱</sup> یہ تماثیل شہر مکہ کے بیش تر گھروں میں موجود تھیں اور اہل بادیہ بھی اپنے گھروں کو ان سے مزین کرتے تھے:

ولم یکن فی قریش رجل بمکة  
الا وفی بیتہ صنم، ... فیشتریہا  
اہل البدو فیخرجون بہا الی  
بیوتہم۔ (اخبار مکہ، الازرقی ۱۲۲/۱)

”مکہ میں قریش کا کوئی ایسا آدمی نہیں تھا جس  
کے گھر میں صنم (مجسمہ) موجود نہ ہو... بدو  
(خانہ بدوش بھی) ان کو خریدتے تھے اور اپنے  
گھروں میں لے جاتے تھے۔“

کے یہاں یہ واضح رہے کہ تمثال کے مفہوم میں جان دار اور بے جان دونوں طرح کی مخلوقات کے مجسمے اور تصویریں شامل ہیں۔

۱۔ المفصل فی تاریخ العرب قبل الاسلام، جواد علی ۸/۸۸۔

گھروں میں موجود یہ تماثیل درحقیقت مختلف دیویوں اور دیوتاؤں سے منسوب اور لات، منات، عزی، ہبل، اساف، نائلہ، یعوق، یغوث، سواع اور نسر وغیرہ کے ناموں سے موسوم تھیں۔ قرآن وحدیث میں ان میں سے بعض کے اسمائے علم بھی درج ہیں، مگر من حیث المجموع ان کے لیے اوثان<sup>۹</sup>، اصنام<sup>۱۰</sup>، الدمی<sup>۱۱</sup> اور انداد<sup>۱۲</sup> وغیرہ کے الفاظ استعمال ہوئے ہیں۔

قرآن مجید، احادیث اور تاریخ کی کتابوں سے یہ بات معلوم ہوتی ہے کہ عربوں نے ان تماثیل اور ان کے پس منظر کی مزعومہ ذوات اور شخصیات کے ساتھ مشرکانہ تصورات وابستہ کر رکھے تھے۔ وہ اللہ کو الہ مانتے تھے، مگر اس کی ذات، اس کی صفات اور اس کے حقوق میں انھیں شریک اور ساجھی سمجھتے تھے<sup>۱۳</sup>۔ یہی وجہ ہے کہ قرآن نے ان کے لیے 'مشرکین' کا لفظ اسم علم اور اسم صفت کے طور پر اختیار کیا ہے۔ یعنی یہ مذہب ان کے اندر اس قدر رچا بسا ہوا تھا کہ ان کے لیے نام ہی مشرکین کا اختیار کر لیا گیا۔ شرک ان کے ایمانیات کا حصہ تھا اور مشرکانہ مظاہر ملائکہ، جنات، کواکب اور بزرگوں کی پرستش کی صورت میں نمایاں ہوتے تھے۔ انھی کے تقرب اور عبادت کے لیے انھوں نے تماثیل بنا رکھی تھیں۔ لکڑی، پتھر اور دھات سے بنی ہوئی ان تماثیل کی حیثیت اگرچہ فرشتوں، جنوں اور انسانوں کے مسکنوں اور قالبوں ہی کی تصور کی جاتی تھی، مگر عملاً یہ بے جان مجسمے اور مورتیں ۹ یہ وثن کی جمع ہے اور اس سے مراد لکڑی، پتھر اور دھات وغیرہ سے بنی ہوئی تماثیل ہیں۔ یہ عبادت کے لیے بنائی جاتی تھیں۔ (لسان العرب ۱۱۳/۴۴۳)

۱۰ یہ صنم کی جمع ہے۔ اس کے معنی بھی لکڑی، پتھر اور دھات سے بنے ہوئے مجسمے کے ہیں۔ یہ وثن کے مترادف کے طور پر بھی استعمال ہوتا ہے اور اس سے مراد پوجی جانے والی تصویر بھی ہے۔ (لسان العرب ۱۱۲/۳۴۹)

۱۱ یہ دمیہ کی جمع ہے۔ اس سے مراد اصنام بھی ہیں اور بالخصوص یہ ایسی منقش تصویروں اور بتوں کے لیے استعمال ہوتا ہے جو نہایت خوب صورت طریقے سے بنے ہوئے ہوں۔ (لسان العرب ۱۱۲/۲۷۱)

۱۲ یہ بند کی جمع ہے۔ اس کے معنی کسی کے مانند اور مشابہ ہونے والی چیز کے ہیں۔ قرآن وحدیث میں یہ لفظ ان اشیا کے لیے آیا ہے جنہیں اللہ کا شریک ٹھہرایا جاتا تھا۔ (لسان العرب ۱۱۳/۴۲۰)

۱۳ ذات و صفات اور حقوق میں شریک کرنے سے مراد یہ ہے کہ مثال کے طور پر اسے صاحب اولاد مانا جائے؛ اس کے علاوہ کسی اور سے بھی مدد طلب کی جائے اور اس کے سوا کسی اور کی عبادت کی جائے یا اس کے ساتھ کسی اور کو عبادت میں شریک کیا جائے۔

ہی معبود اصلی قرار پاتے تھے۔ مشرکین عرب نے ان تماثیل اور ان کے پس منظر کی ذوات کے بارے میں جو مشرکانہ تصورات قائم کر رکھے تھے، ان کی تفصیل حسب ذیل ہے:

### آخرت میں شفاعت

مشرکین عرب فرشتوں کو خدا کی بیٹیاں تصور کرتے تھے اور ان کے بارے میں یہ عقیدہ رکھتے تھے کہ یہ اپنی پرستش کرنے والوں کی بخشش کا سامان کریں گی۔ اللہ تعالیٰ اپنی ان چہیتوں کی بات ہرگز رد نہیں فرمائیں گے۔ لات، منات اور عزیٰ کو وہ فرشتوں میں سے بلند مرتبہ دیویاں سمجھ کر ان کی تماثیل کی پرستش کرتے تھے اور یہ یقین رکھتے تھے کہ یہ آخرت میں لازماً ان کی شفاعت کا وسیلہ بنیں گی۔<sup>۱۴</sup>

### تقرب الہی

ان تماثیل کو وہ قرب الہی کا ذریعہ سمجھتے تھے۔ ان کا خیال تھا کہ اللہ کی قربت انہیں کسی واسطے کے بغیر حاصل نہیں ہو سکتی۔ چنانچہ وہ فرشتوں، جنوں اور انسانوں کی تماثیل کی عبادت اس امید پر کرتے تھے کہ وہ انہیں خدا کے تقرب سے بہرہ یاب کر دیں گی۔<sup>۱۵</sup>

### روزی کا سامان

مشرکین عرب رزق دینے کے معاملے میں بھی تماثیل کو اللہ کی شریک تصور کرتے تھے۔ وہ یہ تو مانتے تھے کہ آسمان سے اللہ ہی پانی اتارتا ہے اور وہی زمین کی زرخیزی اور شادابی کا سامان کرتا ہے، مگر اس کے ساتھ وہ اس بات پر بھی یقین رکھتے تھے کہ انہیں روزی دینے میں ان تماثیل کا فضل و کرم بھی شامل ہے۔<sup>۱۶</sup>

<sup>۱۴</sup> النجم ۵۳: ۱۹-۳۰، القلم ۶۸: ۳۵-۴۱۔

<sup>۱۵</sup> الزمر ۳۹: ۳۔

”اور ایسے بھی تھے جو اس بات پر یقین رکھتے تھے کہ اس خدا تک کسی واسطے اور شفاعت کے بغیر نہیں پہنچا جا سکتا، چنانچہ وہ روحوں، جنوں اور بتوں کی پوجا پر ایمان رکھتے تھے تاکہ ان کے ذریعے سے اللہ کا تقرب حاصل کریں۔“ (بلوغ الارب بحوالہ المفصل فی تاریخ العرب قبل الاسلام ۱۰۳/۶)

تمائیل سے اللہ جیسی محبت

ان افضال و عنایات کی بنا پر جو مشرکین عرب نے دنیا اور آخرت کے حوالے سے تمائیل سے منسوب کر رکھی تھیں، وہ ان سے ایسی محبت رکھتے تھے جس کا حق دار صرف اور صرف اللہ ہے۔

نفع و ضرر

مشرکین عرب ان تمائیل کو اللہ ہی کی طرح نافع و ضار سمجھتے تھے۔ ان کا خیال تھا کہ یہ دنیا اور آخرت، دونوں میں انسانوں کے لیے نفع و نقصان کا اختیار رکھتی ہیں۔ چنانچہ یہ اگر کسی کو جائز و ناجائز فائدہ پہنچانا چاہیں گی تو انھیں کوئی منع نہیں کر سکے گا اور کسی کا نقصان کرنا چاہیں گی تو انھیں کوئی روک نہیں سکے گا۔

اللہ کی الوہیت میں شرکت

ان تمائیل کے بارے میں مشرکین عرب کا یہ تصور تھا کہ ان میں موجود فرشتے اور دوسری مخلوقات الوہیت میں اللہ کی شریک ہیں۔ اسی پر تبصرہ کرتے ہوئے قرآن مجید نے ارشاد فرمایا:

”کہہ دو اگر کچھ اور اللہ بھی اس کے شریک ہوتے جیسے یہ دعویٰ کرتے ہیں تو وہ عرش والے پر ضرور چڑھائی کر دیتے۔“

خدا کی اولاد

مشرکین عرب اللہ تعالیٰ کے صاحب اولاد ہونے کا عقیدہ رکھتے تھے۔ وہ فرشتوں کو خدا کی بیٹیاں قرار دیتے تھے اور اللہ کے فیصلوں پر ان کے تصرفات کو تسلیم کرتے تھے۔ قرآن نے ان کے اسی تصور پر تبصرہ کرتے ہوئے ارشاد فرمایا: ”یہ کہتے ہیں کہ خدا کے اولاد ہے۔ وہ ایسی باتوں سے پاک ہے۔ وہ بے نیاز ہے۔“

۱۶ العنکبوت ۲۹: ۶۱-۶۳۔

۱۷ البقرہ ۲: ۱۶۵۔

۱۸ بنی اسرائیل ۱۷: ۵۶۔

۱۹ بنی اسرائیل ۱۷: ۲۲۔

یہ وہ تصورات ہیں جو مشرکین عرب نے ان تماثیل سے وابستہ کر رکھے تھے۔ ان تصورات کی بنا پر جو مشرکانہ مراسم انھوں نے اختیار کر رکھے تھے، ان میں سے چند نمایاں حسب ذیل ہیں:

تمائیل کے لیے قربانی

مشرکین عرب ان تماثیل کے لیے اسی طرح قربانی پیش کرتے جس طرح اللہ کے لیے پیش کرتے تھے۔ اساف اور نائلہ قریش کے بت تھے۔ اساف صفا میں نصب تھا اور نائلہ مروہ میں<sup>۲۱</sup>۔ قریش کعبہ کے سامنے ان کے لیے قربانی کیا کرتے تھے۔<sup>۲۲</sup> عزیٰ بھی ایک بڑا بت تھا۔ یہ طائف میں نصب تھا۔ خالد بن ولید رضی اللہ عنہ بیان کرتے ہیں کہ ان کے والد اونٹ اور بھیڑ بکریاں اس کے پاس لے کر جاتے اور اس کے سامنے انھیں ذبح کرتے تھے اور تین دن تک وہاں قیام کرتے تھے۔<sup>۲۳</sup>

تمائیل کے لیے تلبیہ

حج و عمرے کے موقع پر اہل جاہلیت تلبیہ کے کلمات میں ان تماثیل کو اللہ کا شریک گردانتے تھے۔<sup>۲۴</sup> تلبیہ کے الفاظ اس طرح ہوتے تھے:

’لبيك اللهم لبيك، لا شريك لك، الا شريك هو لك. تملكه وما ملك‘

’اے میرے خدائے میں حاضر ہوں تیرے لیے، تیرا کوئی شریک نہیں سوائے اس شریک کے جو تیرے

اختیار میں ہے تو ان کا بھی مالک ہے اور ان چیزوں کا بھی جو تیرے اختیار میں ہیں۔‘

۲۰ یونس: ۱۰-۶۸۔

۲۱ المفصل فی تاریخ العرب قبل الاسلام، جواد علی ۶/۶-۲۸۶۔

۲۲ المفصل فی تاریخ العرب قبل الاسلام، جواد علی ۶/۶-۶۶۔

۲۳ المفصل فی تاریخ العرب قبل الاسلام، جواد علی ۶/۶-۴۰۔

۲۴ تلبیہ ایک کلمہ ہے جو حج کے ایام میں ’لبيك اللهم لبيك‘ کے الفاظ کی صورت میں حاجیوں کی زبان پر جاری ہوتا ہے۔ یہ درحقیقت اس صدا کا جواب ہے جو سیدنا ابراہیم علیہ السلام نے بیت الحرام کی تعمیر نو کے موقع پر بلند کی تھی۔ یہ توحید کا کلمہ تھا، مگر مشرکین نے اس میں بھی شرک کو داخل کر لیا تھا۔

۲۵ المفصل فی تاریخ العرب قبل الاسلام، جواد علی ۶/۶-۲۴۶۔

(المفصل فی تاریخ العرب، جواد علی ۱۰۵/۶)

قبائل چونکہ اپنے اپنے مختلف بت رکھتے تھے، اس لیے ان کا تلبیہ بھی الگ الگ ہوتا تھا۔ مختلف قبائل جب حج کے لیے بیت اللہ کا رخ کرتے تو ہر قبیلہ اپنے بت کے پاس ٹھہرتا، وہاں نماز پڑھتا اور تلبیہ پڑھتا اور پھر مکہ کی طرف بڑھتا۔<sup>۲۶</sup>

تسائیل سے استعانت

لوگ ان تماثیل کے بارے میں یہ یقین رکھتے تھے کہ یہ ان کے قبیلوں کی نگہبان ہیں۔ یہ ان کا دفاع کرتی ہیں اور جب ان سے مدد طلب کی جاتی ہے تو بھرپور مدد کرتی ہیں۔<sup>۲۷</sup> وہ سمجھتے تھے کہ یہ تماثیل ان پر احسان کرتی ہیں۔ صحت، عافیت، مال، اولاد میں سے جو چیز بھی وہ ان سے مانگیں، وہ انھیں عطا کرتی ہیں۔<sup>۲۸</sup> ہبل قریش کی تماثیل میں سے سب سے بلند مرتبہ تھی۔ وہ اس سے پناہ چاہتے اور التجا کرتے کہ وہ ان کے لیے خیر و برکت کا سامان کرے اور ہر قسم کی تکلیف اور شر سے ان کو محفوظ رکھے۔<sup>۲۹</sup>

عربوں کا یہ عام طریقہ تھا کہ وہ جنگوں کے موقع پر تماثیل اور ان کی علامتوں اور یادگاروں کو اپنے ہم راہ رکھتے تھے۔ اس سے ان کا مقصود یہ ہوتا کہ یہ جنگ میں فتح و کامرانی کے لیے ان کی ہر طریقے سے مدد کریں گی۔ چنانچہ ان کی یہ معروف رسم تھی کہ جب وہ جنگ کے لیے نکلتے تو مختلف اصنام کے عارضی خیموں اور مکانوں کو اپنے ساتھ لے کر نکلتے۔ بیان کیا جاتا ہے کہ لات کا ایک خیمہ تھا۔ لوگ اسے جنگ میں اپنے ساتھ رکھتے اور میدان جنگ میں پہنچ کر اسے لشکر کے سامنے نصب کر دیتے تھے۔ اس سے لشکریوں کا حوصلہ بڑھانا مقصود ہوتا۔ منادی کرنے والے ان بتوں کے نام لے کر انھیں پکارتے تھے۔<sup>۳۰</sup> جنگ احد کے بعد نبی صلی اللہ علیہ وسلم نے جب واپس مڑنے کا

۲۶ المفصل فی تاریخ العرب قبل الاسلام، جواد علی ۱۰۵/۶، ۳۷۶، ۳۷۷۔

۲۷ المفصل فی تاریخ العرب قبل الاسلام، جواد علی ۱۰۵/۶، ۲۶۱۔

۲۸ المفصل فی تاریخ العرب قبل الاسلام، جواد علی ۱۰۵/۶، ۳۳۶۔

۲۹ اخبار مکہ، الازرقی ۱/۶۶۔

اعلان کیا تو ابوسفیان نے بلند آواز میں کہا: ہبل بلند ہوا، ہبل بلند ہوا۔ اس پر آپ نے حضرت عمر سے کہا کہ تم کہو: اللہ بلند ہوا۔ ابوسفیان نے کہا: ہمارے پاس عزلی ہے، تمہارے پاس نہیں ہے۔ اس کے جواب میں نبی صلی اللہ علیہ وسلم کے حکم پر سیدنا عمر نے کہا: ہمارا مولا اللہ ہے اور تمہارا مولا کوئی نہیں ہے۔<sup>۳۱</sup>

تمائیل کی برکتیں

مشرکین عرب نے تمام عبادتوں میں اللہ کے ساتھ ان تماثیل کو بھی شریک کر رکھا تھا۔ وہ ان کے لیے نماز پڑھتے، روزہ رکھتے، ان کے سامنے سجدہ ریز ہوتے اور حج کے مختلف مراسم عبودیت میں انہیں اللہ کے ساتھ شریک کرتے تھے۔ بیان کیا جاتا ہے کہ سورج کی پرستش کرنے والوں نے ایک خاص معبد میں سورج کا بت بنا رکھا تھا اور سورج کے طلوع، نصف النہار، اور غروب کے موقعوں پر اس کے سامنے سجدہ ریز ہوتے تھے۔<sup>۳۲</sup> مصیبت زدہ لوگ اس بت کے لیے روزے رکھتے اور نمازیں پڑھتے اور اس سے شفا طلب کرتے۔<sup>۳۳</sup> اسی طرح اسف، نانکہ اور دیگر بتوں کے گرد طواف کرنے کی رسم عام تھی۔<sup>۳۴</sup>

تمائیل کی تعظیم و تقدیس

تماثیل کو چومنا ان کے آگے جھکنا، ان کے گرد طواف کرنا، یہ سب اعمال اہل عرب کے دینی شعائر میں سے تھے۔ وہ انہیں برکت کے لیے چھوتے اور ان کی تقدیس کے لیے ان پر چادریں چڑھاتے تھے۔ ان تماثیل کی وہ اسی طرح تعظیم و تقدیس کرتے تھے جس طرح بیت اللہ کی کرتے

۳۰۔ المفصل فی تاریخ العرب قبل الاسلام، جواد علی ۲۳۵/۶۔

۳۱۔ المفصل فی تاریخ العرب قبل الاسلام، جواد علی ۲۵۳/۶۔

۳۲۔ نبی صلی اللہ علیہ وسلم نے ان کی مشابہت سے بچنے کے لیے ان اوقات میں نماز پڑھنے سے منع فرمایا۔

۳۳۔ المفصل فی تاریخ العرب قبل الاسلام، جواد علی ۳۳۷/۶۔

۳۴۔ المفصل فی تاریخ العرب قبل الاسلام، جواد علی ۳۸۰/۶۔

۳۵۔ المفصل فی تاریخ العرب قبل الاسلام، جواد علی ۲۹۳/۶۔

تھے اور بیت اللہ ہی کی طرح انہوں نے ان کے معبدوں پر بھی خدام مقرر کر رکھے تھے۔<sup>۳۶</sup>

تماثیل کے معبدوں پر نذر و نیاز

ان تماثیل کے معبد نذر و نیاز کا مرکز تھے۔ یہ سنگ مرمر اور دوسرے قیمتی پتھروں سے بنے ہوتے تھے۔ انھیں نقش و نگار سے مزین کیا جاتا۔ ان معبدوں پر جا کر منتیں مانی جاتیں اور سونا، چاندی، اجناس اور دیگر اشیا کی نذریں پیش کی جاتیں۔<sup>۳۷</sup> اس نذر و نیاز کو وہ ان تماثیل کی طرف سے اس بنا پر اپنے اوپر قرض سمجھتے کہ انہوں نے ان کی نصرت اور شفاعت کی ہے۔<sup>۳۸</sup>

مشرکانہ تصورات اور مراسم کی اس تفصیل سے یہ بات نہایت صراحت کے ساتھ واضح ہو جاتی ہے کہ عربوں کے گھروں میں موجود جن تماثیل کو نبی صلی اللہ علیہ وسلم نے شنیع قرار دیا ہے، وہ کوئی عام تماثیل نہیں تھیں، بلکہ ان اصنام کی تصاویر اور شبیہیں تھیں جنہیں حی و قیوم اور نافع و ضار سمجھ کر پوجا جاتا تھا۔ یہ اگرچہ لکڑی، پتھر اور دھات وغیرہ جیسے بے جان عناصر سے بنی ہوئی تھیں، مگر مشرکین عرب انہیں فرشتوں اور انسانوں کے قالب تصور کرتے تھے اور ان کے اندر ان کی روحوں کے حلول ہونے پر یقین رکھتے تھے۔ گویا یہ تماثیل ان کے نزدیک کوئی بے روح اور مردہ اشیا نہیں تھیں، بلکہ روحوں کی حامل زندہ و بیدار مخلوقات تھیں۔ ایک روایت میں عبد اللہ بن عباس رضی اللہ عنہ نے مذکورہ حدیث بیان کرنے کے بعد کہ ”جس گھر میں کتا ہو اور مورت ہو، اس میں فرشتے داخل نہیں ہوتے“۔ اس بات کو واضح کیا کہ یہاں ”صورة“ سے مراد ”صورة التماثیل“ یعنی ان خاص تماثیل کی تصویریں ہیں، جن میں روحوں کی تصور کی جاتی ہیں:

اخبرنی ابو طلحة صاحب	”مجھے ابو طلحہ نے خبر دی جو نبی کے صحابی اور
الرسول و كان قد شهد بدرامعه	جنگ بدر میں آپ کے ساتھ شریک تھے کہ نبی
انه قال (رسول الله صلى الله	صلی اللہ علیہ وسلم نے فرمایا: فرشتے اس گھر

۳۶ تفسیر ابن کثیر ۴/۲۵۳۔

۳۷ الانعام ۶: ۱۳۶۔ المفصل فی تاریخ العرب قبل الاسلام، جواد علی ۶/۶۰۴۔

۳۸ المفصل فی تاریخ العرب قبل الاسلام، جواد علی ۶/۶۱۔

عليه وسلم) : لا تدخل الملائكة بيتا فيه كلب ولا صورة يريد صورة التماثيل التي فيها الارواح. (بخاری، رقم ۳۷۸۰)

میں داخل نہیں ہوتے جس میں کتا ہو یا مورت ہو، ان کے نزدیک اس سے مراد ان تماثل کی مورت ہے جن میں روہیں پائی جاتی تھیں۔“

مسند احمد کی ایک روایت میں اس مفہوم کو ”صوۃ روح“ یعنی ”روح والی تصویر“ کے الفاظ سے ادا کیا گیا ہے۔ یہ الفاظ بھی اسی بات کی وضاحت کر رہے ہیں کہ نبی صلی اللہ علیہ وسلم نے جن تماثل اور تصاویر کو گھروں میں رکھنے سے منع فرمایا، وہ عام تصویریں نہیں، بلکہ روحوں کے تصور والی تصویریں تھیں۔ روایت یہ ہے:

عن نجی ... قال علی ... قال رسول اللہ صلی اللہ علیہ وسلم ... قال جبریل ... انها ثلاث کن یلج ملک (دارا) ما دام فیہا ایداء واحد منها کلب او جنابة او صورة روح. (رقم ۲۳۸)

”نجی رحمہ اللہ سے روایت ہے... علی رضی اللہ عنہ نے کہا کہ رسول اللہ صلی اللہ علیہ وسلم نے فرمایا: جبریل فرماتے ہیں کہ... تین چیزیں جب تک کسی گھر میں رہتی ہیں تو فرشتہ اُس (گھر) میں کبھی نہیں جاتا۔ ان تین میں سے ایک کتا ہے، دوسری چیز جنبی آدمی اور تیسری چیز روح کی تصویر ہے۔“

## اللہ کی صفت تخلیق کی نقل کرنے کی شاعت

عن ابی زرعة قال دخلت مع ابی هريرة فی دار مروان فرای فیہا تصاویر فقال سمعت رسول اللہ صلی اللہ علیہ وسلم یقول قال اللہ عزوجل ومن اظلم ممن ذهب یخلق خلقا کخلقی . فلیخلقوا ذرة او لیخلقوا حبة او لیخلقوا شعيرة. (مسلم، رقم ۲۱۱۱)

”ابوزرعہ رضی اللہ عنہ بیان کرتے ہیں: (ایک روز) میں ابو ہریرہ رضی اللہ عنہ کے ساتھ مروان کے گھر میں داخل ہوا۔ انہوں نے اس میں تصاویر دیکھیں تو کہنے لگے کہ میں نے رسول اللہ صلی اللہ علیہ وسلم کو یہ بیان کرتے ہوئے سنا ہے کہ اللہ تعالیٰ فرماتے ہیں: اس شخص سے بڑا ظالم کون ہوگا جو میرے مخلوق

بنانے کی طرح مخلوق بنانے نکل کھڑا ہوا۔ (ایسی جسارت کرنے والوں کو چاہیے کہ) وہ ایک ذرہ تو تخلیق کر کے دکھائیں یا گندم یا جو کا ایک دانہ ہی تخلیق کر کے دکھادیں۔“

اس روایت میں نبی صلی اللہ علیہ وسلم نے اللہ تعالیٰ کا ارشاد بیان فرمایا ہے۔ اس ارشاد کا مدعا یہ ہے کہ وہ شخص نہایت درجہ ظالم ہے جو اللہ کی طرح وصف تخلیق کا حامل ہونے کے زعم میں مبتلا ہو اور اس بنا پر اس کی مخلوقات جیسی مخلوقات بنانے کی کوشش کرے۔ فرشتوں، جنوں اور انسانوں جیسی ارفع و اعلیٰ مخلوقات تو کجا، کسی کے لیے مٹی کا معمولی ذرہ بھی تخلیق کرنا ممکن نہیں ہے۔ چنانچہ اگر کوئی اس زعم میں مبتلا ہے تو اس کو چیلنج ہے کہ وہ مٹی کا ایک ذرہ یا اناج کا ایک دانہ مثلاً جوہی بنا کر دکھا دے۔

اس روایت سے یہ حکم ماخوذ ہوتا ہے کہ ’یخلق خلقا کخلقی‘ یعنی ’اللہ کی مخلوق جیسی مخلوق بنانا‘ نہایت شنیع عمل ہے۔ جو شخص یہ کام کرے گا، وہ ایک حرام کار تکاب کرے گا۔<sup>۳۹</sup> اس حکم کے اطلاق کو سمجھنے کے لیے دو باتوں کا جاننا ضروری ہے: ایک یہ کہ ’خلق‘ کا اطلاق کن چیزوں پر ہوتا ہے اور دوسرے یہ کہ ’اللہ کی مخلوق بنانے‘ کے کیا معنی ہیں؟ لفظ ’خلق‘ کا اطلاق ملائکہ، انسان، جن اور جمادات و نباتات کی صورت میں کائنات کی ہر اس جان دار اور بے جان مخلوق پر ہوتا ہے جسے عدم سے وجود میں لایا گیا ہے۔ ’اللہ کے مخلوق بنانے‘ سے مراد یہ ہے کہ ان مخلوقات کا خالق اللہ پروردگار عالم ہی ہے۔ چنانچہ تخلیق اسی کا وصف ہے اور زمین و آسمان کی کوئی چیز اس کے احاطہ تخلیق سے باہر نہیں ہے۔

۳۹ بعض روایتوں میں اس مفہوم کو ادا کرنے کے لیے یضاهون بخلق اللہ اور یضہون بخلق اللہ کے الفاظ آئے ہیں:

”قاسم بن محمد سے روایت ہے کہ حضرت عائشہ رضی اللہ عنہا نے ان کو بتایا کہ نبی صلی اللہ علیہ وسلم ان کے پاس آئے اس حال میں کہ انہوں نے باریک پردہ لٹکایا ہوا تھا جس میں تمثالیں تھیں۔ آپ نے اس پردے کو پھاڑ ڈالا۔ پھر فرمایا قیامت کے دن سب سے زیادہ عذاب ان لوگوں کو دیا جائے گا جو اللہ کے مخلوق بنانے میں مشابہت اختیار کرتے ہیں۔“ (ابن حبان، رقم ۵۸۴۷) (سنن البیہقی الکبریٰ، رقم ۱۴۳۵۰)

۴۰ لسان العرب ۸۵/۱۰۔

اس بنا پر ”اللہ کی مخلوق جیسی مخلوق بنانے“ کے معنی مخلوقات الہی مثلاً جن و ملائک، انسان و حیوان اور شجر و حجر میں سے کسی مخلوق کے مانند مخلوق بنانا ہی قرار پائیں گے۔ چنانچہ ان میں سے مثال کے طور پر مخلوق انسان کے مانند مخلوق بنانے سے مراد یہ ہوگا کہ ایک ایسا وجود بنایا جائے:

جس کے خط و خال انسانی ہوں،

جو جذبات و احساسات کا مرقع ہو،

جو صاحب ارادہ و اختیار ہو،

جو دیکھنے، سننے اور بولنے کی صلاحیت رکھتا ہو،

جو باشعور اور عاقل و بالغ ہو،

جس کے اندر انسان ہی کی طرح روح موجود ہو۔

اس توضیح سے یہ بات سامنے آتی ہے کہ ”اللہ کی مخلوق جیسی مخلوق بنانے“ سے مراد جن و ملائک، انسان و حیوان اور شجر و حجر میں سے کسی مخلوق کا محض پیکر تراشنا، عکس اتارنا یا شبیہ بنانا نہیں ہے، بلکہ اس کو اس کے تمام خلقی اوصاف سمیت تخلیق کرنا ہے۔ چنانچہ اگر کوئی شخص کسی انسان کی تصویر بناتا ہے تو محض اس کے تصویر بنانے کی بنا پر یہ نہیں کہا جائے گا کہ ”یخلق خلقاً کخلقى“ کے مصداق اس نے اللہ جیسی مخلوق بنانے کی جسارت کی ہے۔

اب سوال یہ پیدا ہوتا ہے کہ اگر ”یخلق خلقاً کخلقى“ کے الفاظ کا اطلاق محض شبیہ، تصویر یا مجسمہ بنانے پر نہیں ہوتا تو پھر وہ کون سا عمل ہے جسے مذکورہ حدیث میں ”اللہ کی مخلوق جیسی مخلوق بنانے“ سے تعبیر کیا گیا ہے۔ اس سوال کا جواب جاننے کے لیے جب تاریخ سے رجوع کیا جاتا ہے تو یہ بات نہایت صراحت کے ساتھ معلوم ہوتی ہے کہ اہل عرب مختلف تصویروں اور مجسموں کو بے روح وجود کی حیثیت سے نہیں بناتے تھے، بلکہ اپنی دانست میں سرتاسر زندہ وجود کے طور پر تخلیق کرتے تھے۔

تماثیل کے بارے میں عربوں کا یہ تصور تھا کہ ان میں انسانوں، فرشتوں اور جنوں کی روہیں

حلول کی ہوئی ہیں، اس وجہ سے یہ زندہ اور ذی شعور وجود ہیں۔ یہ عقل رکھتے، کھاتے پیتے، دیکھتے، بولتے، سنتے اور سمجھتے ہیں۔ ڈاکٹر جواد علی لکھتے ہیں:

”ان (عربوں) کے ہاں یہ تصور موجود تھا کہ ان (تمثیل) میں روہیں ہوتی ہیں جو سنتی اور جواب دیتی ہیں اور یہ کہ روح کا پتھر میں حلول کرنا بالکل ممکن ہے۔ مالک بن حارثہ کی روایت ہے کہ ان کے والد ان کو دودھ دیا کرتے اور کہتے کہ یہ دودھ ”ود“ صنم کے پاس لے جائیں تاکہ اسے پلا دیں۔... گویا وہ یہ سمجھتے تھے کہ یہ صنم عقل و شعور رکھتا ہے، سنتا اور دیکھتا ہے اور پتھر کا ہونے کے باوجود ذی روح ہے۔“

(المفصل فی تاریخ العرب، جواد علی ۱۴۱۶ھ)

لات، منات اور عزیٰ فرشتوں کے مجسمے تھے۔ انھیں اپنے ہاتھوں سے تراش کر انھوں نے ان کے بارے میں یہ تصور قائم کر لیا تھا کہ یہ خدا کی بیٹیاں ہیں اور زندہ و بیدار ہیں۔ ود، سواع، یغوث، یعوق اور نسر انسانوں کی تمثیل تھیں، ان کے بارے میں تصور یہ تھا کہ زمانہ قابیل کے رجال کی روہیں ان میں سرایت کیے ہوئے ہیں۔<sup>۲۱</sup> اسی طرح انھوں نے جنوں کے بت بھی تراش رکھے تھے اور وہ ان میں جنوں کو زندہ اور موجود سمجھتے تھے۔<sup>۲۲</sup> تمثیل میں روہوں کے وجود کا عقیدہ لوگوں کے ہاں اس قدر راسخ تھا کہ فتح مکہ کے بعد جب انھیں توڑا جانے لگا تو اس عمل میں شریک

<sup>۲۱</sup> المفصل فی تاریخ العرب قبل الاسلام، جواد علی ۲۵۴/۶۔

<sup>۲۲</sup> عن ابن ابی کعب ان یدعون من دونہ الا اناثا، قال مع کل صنم جنیة۔  
”ابن ابی کعب نے ان یدعون من دونہ الا اناثا“ کی تفسیر کے حوالے سے بیان کیا ہے کہ اہل جاہلیت کے خیال میں ہر بت کے ساتھ ایک چڑیل ہوتی تھی۔“ (احمد بن حنبل، رقم ۲۱۲۶۹)

بعض لوگ اس خوف میں مبتلا ہو گئے کہ ان کے اندر سے روحیں اور جن باہر نکل کر انہیں ہلاک کر دیں گے۔ ڈاکٹر جوادی علیؒ ’المفصل فی تاریخ العرب قبل الاسلام‘ میں لکھتے ہیں:

والخوف من هذه الأرواح او  
الجنة التي كانت تقیم فی  
أجواف الأصنام علی رأی  
الجاهلین، حمل بعض من عهد  
الیهم تحطیم تلك الأصنام علی  
التھیب من الاقدام علی مثل  
ذلك العمل خشية ظهورها  
وفتكها بمن تجاسر علیها وهذا  
الخوف هو الذی أوحى الیهم.

”عربوں کے اس عقیدے کی بنا پر کہ بتوں  
کے اندر ارواح اور جنات پائے جاتے ہیں اور  
اگر ان بتوں کو توڑنے کی کوشش کی گئی تو وہ  
ارواح اور جنات باہر نکل کر توڑنے والے کو  
ہلاک کر دیں گے (فتح مکہ کے موقع پر) بعض  
(کمزور ایمان والے) ایسے لوگ جو بت توڑنے  
والوں میں شامل تھے، ڈر گئے۔“

(۶۹/۶)

یہ معاملہ یہیں تک محدود نہیں تھا کہ چند خاص تماثیل تھیں جو عرب میں مختلف مقامات پر نصب تھیں، بلکہ اس سے بہت آگے بڑھ کر صورت حال یہ تھی کہ ان کے پجاری جب چاہتے انھی کی صورت پر لکڑی، مٹی، پتھر اور دھات سے تماثیل اور تصاویر بنا کر انہیں انسانوں، فرشتوں اور جنوں کی روحوں کا مسکن بنا لیتے تھے۔

اس تفصیل سے یہ بات واضح ہوتی ہے کہ اہل عرب ان تماثیل اور تصویروں کو تشکیل دے کر درحقیقت انسانوں، فرشتوں اور جنوں جیسی زندہ مخلوقات کو تخلیق کرنے کے زعم میں مبتلا ہو گئے تھے اور اس طرح اپنے تئیں اللہ کی تخلیق جیسی تخلیق کرنے کی جسارت کر رہے تھے۔ یہ ظاہر ہے کہ نہایت سنگین جرم تھا۔ چنانچہ اللہ تعالیٰ نے اس پر وعید فرمائی۔ نبی صلی اللہ علیہ وسلم نے اس عمل کی شناعت کو واضح کرتے ہوئے فرمایا کہ آخرت میں ایسی تخلیق کرنے والوں کو عذاب دیا جائے گا اور ان سے کہا جائے گا کہ وہ انہیں زندہ کر کے دکھائیں:

”فقال رسول اللہ صلی اللہ علیہ وسلم“

وسلم ان اصحاب هذه الصور  
يعذبون ويقال لهم احيوا ما  
خلقتهم. (مسلم، رقم ۲۱۰۷)

مورتوں والوں کو (آخرت میں) عذاب دیا  
جائے گا اور ان سے کہا جائے گا کہ جو کچھ تم نے  
تخلیق کیا ہے اسے زندہ کرو۔“

قرآن مجید نے ان مشرکین عرب کو مخاطب کر کے نہایت صراحت سے اس بات کو واضح کیا کہ  
تخلیق صرف اللہ ہی کا کام ہے اور وہی ہر چیز کا خالق ہے۔ چنانچہ تخلیق کی صلاحیت تم تو کیا،  
تمہارے وہ معبود بھی نہیں رکھتے جنہیں تم اپنے لیے کارساز اور نافع و ضار سمجھتے ہو:

قُلْ مَنْ رَبُّ السَّمَوَاتِ وَالْأَرْضِ  
قُلِ اللَّهُ قُلْ أَفَاتَّخَذْتُمْ مِنْ دُونِهِ  
أَوْلِيَاءَ لَا يَمْلِكُونَ لِأَنْفُسِهِمْ نَفْعًا  
وَلَا ضَرًّا قُلْ هَلْ يَسْتَوِي الْأَعْمَى  
وَالْبَصِيرُ أَمْ هَلْ تَسْتَوِي الظُّلُمَاتُ  
وَالنُّورُ أَمْ جَعَلُوا لِلَّهِ شُرَكَاءَ  
خَلَقُوا كَخَلْقِهِ فَتَشَابَهَ الْخَلْقُ  
عَلَيْهِمْ قُلِ اللَّهُ خَالِقُ كُلِّ شَيْءٍ  
وَهُوَ الْوَاحِدُ الْقَهَّارُ. (الرعد ۱۳:۱۶)

”ان (مشرکین) سے پوچھو، آسمانوں اور  
زمین کا مالک کون ہے؟ کہہ دو، اللہ! ان سے  
پوچھو تو کیا اس کے بعد تم نے اس کے سوا ایسے  
کارساز بنا رکھے ہیں جو خود اپنی ذات کے لیے  
بھی نہ کسی نفع پر کوئی اختیار رکھتے اور نہ کسی ضرر  
پر۔ ان سے پوچھو، کیا اندھے اور بینا دونوں  
یکساں ہو جائیں گے! یا کیا روشنی اور تاریکی  
دونوں برابر ہو جائیں گی! کیا انھوں نے خدا  
کے ایسے شریک ٹھہرائے ہیں جنہوں نے اس کی  
طرح خلق کیا ہے جس کے سبب سے ان کو خلق  
میں اشتباہ لاحق ہو گیا ہے! بتا دو کہ ہر چیز کا خالق  
اللہ ہی ہے اور وہ واحد اور سب پر حاوی ہے۔“

### مصوروں پر لعنت اور ان کے لیے عذاب کی وعید

- ۱۔ عن وهب بن عبد الله قال ان النبي صلى الله عليه وسلم لعن  
المصور. (بخاری، رقم ۲۰۸۶)
- ۲۔ قال عبد الله سمعت النبي صلى الله عليه وسلم يقول ان اشد  
الناس عذابا يوم القيامة المصورون. (مسلم، رقم ۲۱۰۹)

۳۔ عن عبد اللہ ان رسول اللہ صلی اللہ علیہ وسلم قال اشد الناس عذابا يوم القيامة رجل قتلہ نبی او قتل نبیا وامام ضلالة وممثل من الممثلين. (مسند احمد، رقم ۳۸۶۸)

۱۔ ”وہب بن عبد اللہ سے روایت ہے، وہ بیان کرتے ہیں کہ نبی صلی اللہ علیہ وسلم نے مصور پر لعنت فرمائی ہے۔“

۲۔ ”عبد اللہ کہتے ہیں میں نے نبی صلی اللہ علیہ وسلم کو یہ فرماتے ہوئے سنا ہے: بے شک، قیامت کے دن شدید ترین عذاب میں گرفتار ہونے والے مصور ہوں گے۔“

۳۔ ”عبد اللہ روایت کرتے ہیں کہ نبی صلی اللہ علیہ وسلم نے فرمایا: قیامت کے دن سب سے زیادہ عذاب اس شخص کو دیا جائے گا جس کو نبی نے قتل کیا یا جس نے نبی کو قتل کیا اور گمراہی کے امام کو اور ’ممثلین‘ میں سے کسی ’ممثل‘ کو۔“

یہ ایک ہی موضوع کی مختلف روایتیں ہیں۔ ان میں بیان ہوا ہے کہ نبی صلی اللہ علیہ وسلم نے مصوروں کو ملعون قرار دیا ہے اور قیامت کے روز ان کے لیے سخت عذاب کی وعید سنائی ہے۔ ’مصور‘ اور ’ممثل‘ ’صور‘ اور ’ممثل‘ سے اسمائے فاعل ہیں۔ یہ ہم معنی الفاظ ہیں اور تصاویر اور تماثیل بنانے والوں کے لیے استعمال ہوتے ہیں۔ ان سے مراد وہ صنایع ہیں جو اپنی کاریگری سے اللہ کی مخلوقات کی مشابہت میں لکڑی، پتھر، لکڑی، دھات، اور رنگ و روغن وغیرہ سے مجسمے، شبیہیں، خاکے، نقوش اور تصویریں بناتے ہیں۔ بعثت نبوی کے زمانے میں تصویر کشی اور مجسمہ سازی کو کسب اور پیشے کی حیثیت حاصل تھی۔ عرب میں ان فنون کے ماہرین کا ایک خاص طبقہ موجود تھا جو سنگ تراشی، کندہ کاری، نقاشی، خطاطی اور تصویر کشی کی صنعتوں کے ذریعے سے اپنے لیے سامان معیشت فراہم کرتا تھا:

بعض اہل مکة و سائر مواضع  
الحجاز الأخرى، كانوا يضعون  
”بعض اہل مکہ اور حجاز کے دوسرے تمام  
علاقوں کے لوگ اپنے گھروں میں تصویریں اور

۴۳ لسان العرب ۴/۳۷۳۔

۴۴ تصاویر اور تماثیل سے مراد وہ اشیاء ہیں جو اللہ کی کسی مخلوق کی مشابہت میں بنائی جائیں۔

الصور والتماثيل في بيوتهم، وان  
 من الناس كانت تصور وتعيش  
 من بيع الصور، وأن طائفة أخرى  
 كانت تنحت وتعمل التماثيل،  
 وأن طائفة من النساجين  
 والخياطين كانوا يجعلون صور  
 انسان او حيوان على الستائر أو  
 الملابس لتزويقها... و كان بين  
 اهل مكة و غيرها من القرى  
 اناس يتعيشون من بيعها.

مجسمے رکھتے تھے۔ اور ان لوگوں میں سے ایک  
 گروہ ایسا بھی تھا جو تصویریں بناتا اور ان کو بیچ  
 کر اپنی روزی کماتا تھا۔ اور ایک گروہ ایسا تھا جو  
 سنگ تراشی اور مجسمے بنانے کا کام کرتا تھا۔ اور  
 ایک گروہ درزیوں اور بافندوں کا تھا جو پردوں  
 اور ملبوسات کو منقش کرنے کے لیے ان پر  
 انسانوں اور جانوروں کی تصویریں بنایا کرتا  
 تھا۔... اہل مکہ اور اس کے علاوہ دوسری بستیوں  
 کے لوگ ان مجسموں کی فروخت سے روزگار  
 زندگی کماتے تھے۔“

(المفصل فی تاریخ العرب ۸/۸۳، ۹۶)

اس وضاحت سے یہ بات سامنے آتی ہے کہ عرب میں مصور کا لفظ فقط تصویر بنانے والوں کے  
 لیے نہیں بولا جاتا تھا، بلکہ ان کے ساتھ ساتھ بت گروں، مجسمہ سازوں اور نقاشوں کے لیے بھی یکساں  
 طور پر استعمال ہوتا تھا۔ چنانچہ نبی صلی اللہ علیہ وسلم نے مصور اور مصورون کے الفاظ استعمال کر  
 کے جن لوگوں کو لعنت اور عذاب کا مستحق قرار دیا، ان سے مراد مصوری، بت گری، کندہ کاری اور عکس  
 بندی کے پیشوں سے وابستہ ہونے والے افراد ہیں۔<sup>۲۵</sup>

<sup>۲۵</sup> یہی وجہ ہے کہ بعض روایتوں میں صور کا فعل اور مصور، مصورون کے اسم تماثل کے ساتھ استعمال ہوئے ہیں:

عن مسلم بن صبيح قال كنت مع مسروق في بيت فيه تماثيل مريم فقال  
 مسروق هذا تماثيل كسرى فقلت لا هذا تماثيل مريم فقال مسروق اما اني  
 سمعت عبد الله بن مسعود يقول قال رسول الله صلى الله عليه وسلم اشد  
 الناس عذابا يوم القيامة المصورون. (مسلم، رقم ۲۱۰۹)

”مسلم بن صبیح سے روایت ہے، وہ کہتے ہیں، میں مسروق کے ساتھ ایک ایسے گھر میں تھا، جس میں  
 مریم علیہا السلام کی تماثل (مجسمے یا تصاویر) تھیں۔ مسروق کہنے لگے: یہ کسریٰ کی تماثل ہیں۔ میں نے  
 کہا: نہیں، یہ مریم کی تماثل ہیں۔ مسروق نے کہا: آگاہ رہو، میں نے عبد اللہ بن مسعود سے سنا ہے: وہ

اب سوال یہ ہے کہ کیا ان روایتوں میں مصور اور مثل سے مراد فن مصوری کو اختیار کرنے والا ہر فرد ہے یا اس سے کچھ خاص مصور مراد ہیں۔ المصور، اور المصورون، پر داخل عہد کے ال سے واضح ہے کہ یہاں کچھ خاص مصور ہی مراد ہیں۔ تاریخ اور دیگر روایتوں کے مطالعے سے معلوم ہوتا ہے کہ یہ وہ مصور ہیں جو مشرکانہ مقاصد کے لیے استعمال ہونے والی تصاویر اور تماثیل بناتے تھے اور اس طرح بت پرستی کے قیام و بقا اور فروغ کا باعث بنتے تھے۔ نقاشی، کندہ کاری، سنگ تراشی اور تصویر کشی کے فنون کو استعمال میں لا کر بنائی جانے والی تصویروں کا مقصد درحقیقت بتوں کی پرستش، ان کی محبت اور ان کی تقدیس ہوتا تھا:

و نعنی هنا بتقدیس الصور،  
 الصور المقدسة التي تمثل  
 أسطورة دينية أو رجالا مقدسين  
 كان لهم شأن في تطور العبادة...  
 فاحب المومنون بهم حفظ  
 ذكراهم وعدم نسيانهم أو  
 الابتعاد عنهم، وذلك بحفظ  
 شيء يشير اليهم ويذكرهم بهم،

”تصویروں کی تقدیس سے ہماری مراد ایسی  
 مقدس تصویریں ہیں جو مذہبی داستانوں یا ان  
 مقدس اشخاص کو مثل کرتی تھیں جن کا (بتوں  
 کی) عبادت کو آگے بڑھانے میں کوئی اہم  
 کردار تھا... چنانچہ ان لوگوں پر ایمان رکھنے  
 والوں نے یہ چاہا کہ ان کی یاد کو محفوظ کریں، ان  
 کو فراموش نہ کریں اور ان سے دور نہ ہوں۔ یہ  
 مقصد انھوں نے ایسی چیزوں کو محفوظ کر کے

کہتے تھے کہ رسول اللہ صلی اللہ علیہ وسلم نے فرمایا ہے کہ قیامت کے دن (ان تماثیل بنانے والے)  
 مصوروں پر سب سے زیادہ عذاب ہوگا۔“

عن ابن مسعود قال قال رسول الله صلى الله عليه وسلم: اشد الناس عذاباً  
 يوم القيامة رجل قتل نبيا او قتله نبي او رجل يضل الناس بغير علم او مصور  
 يصور التماثيل. (المعجم الكبير، رقم ۱۰۴۹)

”عبداللہ بن مسعود روایت کرتے ہیں کہ نبی صلی اللہ علیہ وسلم نے فرمایا: قیامت کے دن سب سے  
 زیادہ عذاب اس امام کو دیا جائے گا جو لوگوں کو بغير علم کے گمراہ کرتا ہے، اور اس شخص کو جس کو نبی نے قتل  
 کیا یا جس نے نبی کو قتل کیا یا تصویریں بنانے والے مصور کو۔“

وهذا الشيء قد يكون صورة  
مرسومة، وقد يكون صورة  
محفورة أو منحوتة أو مصنوعة  
على هيئة تمثال أو رمز يشير الى  
ذلك المقدس.  
(المفصل في تاريخ العرب، جواد علي ٤٠٦)

گویا نبی صلی اللہ علیہ وسلم کے زمانے میں عرب مصور جو جسے اور تصویریں بناتے تھے، ان میں سے بیش تر مختلف دیویوں اور دیوتاؤں سے منسوب ہوتی تھیں اور ان کا استعمال مشرکانہ مقاصد کے لیے ہوتا تھا۔ نبی صلی اللہ علیہ وسلم کا یہ فرض منصبی تھا کہ وہ سرزمین عرب سے شرک اور مشرکانہ مظاہر کا بالکل خاتمہ کر دیں۔ چنانچہ جہاں آپ نے پوجی جانے والی تصاویر اور تماثیل کو مذموم قرار دیا، وہاں ان کے بنانے والوں کی مذمت بھی فرمائی۔  
بعض روایتوں میں الذين يصنعون هذه الصور "جو لوگ اس طرح کی تصویریں بناتے ہیں" اور مصور يصور هذه التماثيل "وہ مصور جو اس طرح کی تماثیل بناتے ہیں" کے الفاظ سے انھی تصویروں کی طرف اشارہ کیا گیا ہے:

عن عبد الله ابن عمر رضی اللہ عنہما ان رسول اللہ صلی اللہ علیہ وسلم قال ان الذين يصنعون هذه الصور يعذبون يوم القيامة يقال لهم احيوا ما خلقتم.  
"عبداللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا: بے شک، وہ لوگ جو اس قسم کی تصاویر بناتے ہیں، قیامت کے دن عذاب دیے جائیں گے، ان سے کہا جائے گا کہ جو تم نے بنایا ہے اسے زندہ کرو۔"

(بخاری، رقم ۵۹۵۱)

عن ابی عبیدة بن عبد اللہ بن مسعود سے روایت ہے: انھوں نے کہا کہ قیامت میں سب سے زیادہ عذاب اس گمراہ امام کو دیا جائے گا جو لوگوں کو بغیر علم عذاباً يوم القيامة امام مضل يضل

الناس بغير علم او رجل قتل نبيا  
او رجل قتله نبى او رجل مصور  
يصور هذه التماثيل.  
کے گمراہ کرتا ہے اور اس آدمی کو جس نے کسی نبی  
کو قتل کیا یا جس کو نبی نے قتل کیا اور اس مصور کو  
جس نے اس قسم کی تماثيل بنائی ہیں۔“

(مصنف عبدالرزاق، رقم ۱۹۴۸)

ان مصوروں کی شناعیت کا ایک اور پہلو بھی روایتوں میں بیان ہوا ہے کہ ”یخلق خلقا  
کخلقى“ کے مصداق عملاً اللہ کی مخلوق جیسی مخلوق بنانے کے گھناؤنے جرم کے مرتکب تھے۔ اس  
ضمن میں گزشتہ صفحات میں ہم نے یہ وضاحت کی ہے کہ یہ لکڑی، مٹی اور پتھر سے مجسمے تراش کر اور  
رنگ و روغن وغیرہ سے تصویریں بنا کر یہ گمان رکھتے تھے کہ فرشتوں، انسانوں اور جنوں کی روحیں  
ان کی بنائی ہوئی تماثيل اور تصاویر میں حلول کرتی ہیں اور لوگوں کے لیے نفع و نقصان کا باعث بنتی  
ہیں۔ اس طرح وہ اپنے تئیں دانستہ یا نادانستہ اللہ کی مخلوقات جیسی مخلوقات تخلیق کرتے تھے۔ بعض  
روایتوں میں مصوروں کی مذمت اسی پہلو سے کی گئی ہے اور بیان کیا گیا ہے کہ قیامت کے روز سزا  
کے طور پر ان سے کہا جائے گا کہ وہ ان بتوں اور تصویروں میں فی الواقع روح ڈال کر تو دکھائیں:

یحدث فتادة قال كنت عند ابن  
عباس وهم يسألونه ولا یدکر  
النبی حتى سئل فقال سمعت  
محمدا یقول من صور صورة فی  
الدنیا کلف یوم القيامة ان ینفخ  
فیها الروح ولیس ینفخ.  
”قنادہ بیان کرتے ہیں کہ میں ابن عباس رضی  
اللہ عنہ کے پاس بیٹھا تھا جبکہ لوگ ان سے مسئلے  
پوچھ رہے تھے اور وہ جواب دے رہے تھے،  
لیکن انھوں نے نبی صلی اللہ علیہ وسلم کا ذکر نہیں  
کیا، یہاں تک کہ ایک شخص نے پوچھا، چنانچہ  
انھوں نے کہا کہ میں نے نبی صلی اللہ علیہ وسلم کو  
یہ فرماتے ہوئے سنا: جو کوئی دنیا میں تصویر  
بنائے گا، اس کو قیامت کے دن کہا جائے گا کہ  
اس میں روح ڈال اور وہ روح نہ ڈال سکے گا۔“

(بخاری، رقم ۵۶۱۸)

درج بالا مباحث سے واضح ہے کہ نبی صلی اللہ علیہ وسلم نے صرف ان مصوروں کو مورد لعنت اور  
عذاب کا مستحق قرار دیا جو مشرکانہ تصاویر اور تماثيل بناتے تھے اور ان کے اندر روحوں کے حلول

کے قائل تھے۔ یہی وجہ ہے کہ اسی طرح کی تصویریں بنانے والا ایک مصور جب اپنے کسب کے بارے میں معلوم کرنے کے لیے سیدنا عبداللہ بن عباس کے پاس آیا تو انھوں نے نبی صلی اللہ علیہ وسلم کا یہ فرمان سنانے کے بعد کہ ہر مصور جہنم میں جائے گا، یہ نصیحت کی کہ ایسی تصویریں بناؤ جن کے ساتھ روح کا تصور وابستہ نہیں ہوتا، مگر ایسی تصویریں ہرگز نہ بناؤ جن میں روح تصور کی جاتی ہے:

عن سعید بن ابی الحسن قال  
كنت عند ابن عباس رضی اللہ  
عنہما اذا اتاه رجل فقال يا ابا  
عباس انى انسان انما معيشتى  
من صنعة یدی وانى اصنع هذه  
التصاویر فقال ابن عباس لا  
احدثك الا ما سمعت رسول اللہ  
صلی اللہ علیہ وسلم يقول  
سمعتہ يقول من صور صورة فان  
اللہ معذبه حتى ینفخ فیها الروح  
ولیس بنافخ فیها ابدأ فربا الرجل  
ربوة شديدة واصفر وجهه فقال  
ويحك ان ابیت الا ان تصنع  
فعلیك بهذا الشجر کل شیء  
لیس فیہ روح. (بخاری، رقم ۲۲۲۵)

”سعید بن ابی الحسن سے روایت ہے، وہ کہتے  
ہیں: میں ابن عباس رضی اللہ عنہ کے پاس بیٹھا  
تھا کہ اچانک آپ کے پاس ایک آدمی آیا۔  
اس نے کہا: اے ابن عباس رضی اللہ عنہ، میں  
ایک ایسا آدمی ہوں جسے اپنے ہاتھ کے ہنر ہی  
سے روزی کمائی ہے۔ اور میں یہ تصاویر بناتا  
ہوں۔ ابن عباس رضی اللہ عنہ نے کہا کہ میں  
اس ضمن میں تم سے وہی بیان کرتا ہوں جو میں  
نے رسول اللہ صلی اللہ علیہ وسلم کو فرماتے ہوئے  
سنا ہے: میں نے آپ کو یہ کہتے ہوئے سنا ہے،  
جس نے کوئی تصویر بنائی، اللہ تعالیٰ اس کو  
لازمًا عذاب دے گا۔ یہاں تک کہ (سزا کے  
طور پر) اس سے کہا جائے گا کہ اس تصویر میں  
روح پھونکو، (وہ اس میں روح پھونکنے کی کوشش  
کرے گا) لیکن وہ اس میں کبھی روح نہ پھونک  
سکے گا۔ وہ شخص یہ سن کر ششدر رہ گیا اور اس کا  
چہرہ زرد پڑ گیا۔ (یہ دیکھ کر) ابن عباس رضی  
اللہ عنہ نے کہا: تیرا ناس ہو، اگر تجھے ضرور تصویر  
بنانی ہے تو اس درخت کی بنا لے، تصویر بس اسی

چیز کی بنایا کر جس میں روح نہیں ہوتی۔“

## نصب شدہ تماثیل کی ممانعت

عن ابی ہریرۃ رفعہ فی التماثل انہ رخص فیما کان یوطأ و کرہ ماکان منصوباً. (الدرایۃ فی تخریج احادیث الہدیۃ، رقم ۲۳۸)

”ابو ہریرہ رضی اللہ عنہ تماثل کے بارے میں نبی صلی اللہ علیہ وسلم سے مرفوعاً بیان کرتے ہیں کہ نبی صلی اللہ علیہ وسلم نے ان (جسموں اور تصویروں) کی اجازت دی ہے جو بچھی ہوتی تھیں اور انھیں ناپسند فرمایا ہے جو آویزاں ہوتی تھیں۔“

اس روایت میں بیان ہوا ہے کہ نبی صلی اللہ علیہ وسلم نے نصب کی ہوئی تماثل کو ناپسند کیا ہے۔ ’نصب‘ کے معنی کسی چیز کے بلند ہونے، کھڑا ہونے یا زمین میں گاڑنے کے ہیں۔ اس اعتبار سے منصوب تماثل کا اطلاق دو طرح کی تماثل پر ہوتا ہے: ایک وہ جو کسی ستون یا دیوار پر آویزاں ہوں یا دروازے پر لٹکائی گئی ہوں اور دوسرے وہ جو کھڑی ہوئی ہوں یا زمین میں گاڑی گئی ہوں۔

۴۶ لسان العرب ۱/۵۸۸۔

۴۷ لٹکا ہوا کپڑا چونکہ زمین سے بلند ہوتا ہے، لہذا اس کے لیے بھی منصوب کا لفظ استعمال ہو جاتا ہے۔ مصنف ابن ابی شیبہ کی ایک روایت میں یہ لفظ انھی معنوں میں استعمال ہوا ہے:

عن محمد بن سیرین قال نبئت حطان بن عبد اللہ قال أنى علی صاحب لی فنادانى فأشرفت علیه فقال قرئ علينا كتاب أمير المؤمنين يعزم على من كان فى بيته ستر منصوب فيه تصاویر لما وضعه فكرهت أن نبیت عاصیا فقمنا الی قرام لنا فوضعتہ قال محمد كانوا لا یرون ما وطئ وبسط من التصاویر مثال الذی نصب. (رقم ۵۲۲۸۹)

”محمد بن سیرین سے روایت ہے کہ انھوں نے کہا کہ مجھے حطان بن عبد اللہ کے بارے میں بتایا گیا کہ انھوں نے فرمایا: میرے پاس میرے ایک دوست آئے اور انھوں نے مجھے آواز دی۔ میں ان کے پاس آیا تو انھوں نے کہا کہ ہمیں امیر المؤمنین کا خط پڑھ کر سنایا گیا جس میں انھوں نے حکم دیا ہے کہ جس کے گھر میں کوئی تصویروں والا پردہ لٹکا ہوا ہے، وہ اسے ضرور اتار دے۔ لہذا میں نے اس کو ناپسند کیا کہ

روایتوں میں ان دونوں طرح کی تماثیل کے بارے میں کراہت کا اظہار کیا گیا ہے۔  
 تاریخی مصادر سے معلوم ہوتا ہے کہ تماثیل کی یہ تنصیب بالعموم اصنام کی تکریم اور مشرکانہ مراسم  
 انجام دینے کے لیے کی جاتی تھی۔ لوگ اپنے گھروں کی دیواروں، ستونوں، طاقوں اور دروازوں  
 پر ایسے پردے لٹکاتے تھے جن میں ان اصنام کی تصویریں نقش ہوتی تھیں اور ان کے مجسموں اور ان  
 سے منسوب پتھروں کو حجروں، صحنوں، چھتوں اور گلی کوچوں میں نصب کرتے تھے۔ وہ ان کا تقرب  
 اور خوشنودی حاصل کرنے کے لیے ان کے آگے نذرانے پیش کرتے اور عبودیت کے جذبے کے  
 ساتھ سر نیازان کے آگے جھکاتے تھے۔ چنانچہ نبی صلی اللہ علیہ وسلم نے ان منصوب تماثیل کے  
 بارے میں ناپسندیدگی کا اظہار فرمایا۔ صحابہ کرام کے حوالے سے بھی روایتوں میں یہی بات بیان  
 ہوئی ہے کہ وہ نبی صلی اللہ علیہ وسلم کی پیروی میں منصوب تماثیل کو ناپسند کرتے تھے:

عن عكرمة قال كانوا يكرهون  
 ما نصب من التماثيل نصبا ولا  
 يرون بما وطئته الأقدام بأسياب  
 (سنن البيهقي الكبرى، رقم ۱۳۳۵۸)

تماثیل کو ناپسند کرتے تھے اور وہ جو پاؤں تلے  
 روندی جاتیں (اہانت کی جگہ پر ہوتیں) ان  
 میں کوئی قباحت نہیں سمجھتے تھے۔“

ثنا ليث قال دخلت على سالم  
 بن عبد الله وهو متكئ على  
 وسادة فيها تماثيل طير ووحش  
 فقلت أليس يكره هذا قال لا انما  
 يكره ما نصب نصبا.  
 (مسند احمد، رقم ۶۳۲۶)

”ہم سے لیٹ نے بیان کیا: انھوں نے کہا کہ  
 میں سالم بن عبد اللہ کے پاس گیا تو وہ ایک  
 ایسے تکیے کے ساتھ ٹیک لگائے ہوئے تھے جس  
 میں پرندوں اور جانوروں کی تصاویر تھیں تو میں  
 نے ان سے کہا کہ کیا ان کو ناپسند نہیں کیا گیا  
 ہے۔ تو انھوں نے کہا کہ صرف ان کو ناپسند  
 کیا گیا ہے جو نصب کی گئی ہوں۔“

ہم گناہ کی حالت میں رات گزاریں۔ چنانچہ ہم اپنی چادر کی طرف گئے اور میں نے اس کو اتار دیا۔ محمد  
 نے کہا کہ صحابہ ایسی تصویروں کو جو روندی جائیں یا بچھائی گئی ہوں، نصب کی گئی تصویروں جیسا نہیں سمجھتے  
 تھے۔“

## صلیب کی تصویر کی شناعیت

عن عائشة رضی اللہ عنہا ان النبی صلی اللہ علیہ وسلم لم یکن یتروک فی بیتہ شیئاً فیہ تصالیب الا نقضہ۔ (بخاری، رقم ۵۹۵۲)

”سیدہ عائشہ رضی اللہ عنہا فرماتی ہیں کہ نبی صلی اللہ علیہ وسلم اپنے گھر میں موجود ہر اس چیز کو توڑ دیتے جس پر صلیب (کی تصویر) بنی ہوتی۔“

اس روایت میں بیان ہوا ہے کہ نبی صلی اللہ علیہ وسلم ہر اس چیز کو توڑ دیتے جس پر صلیب کی تصویر بنی ہوتی۔ صلیب سیدنا عیسیٰ علیہ السلام کو مصلوب کیے جانے کی علامت ہے۔ نصاریٰ کے ہاں اس کی حیثیت ایک متبرک اور مقدس شے کی تھی۔ اس وجہ سے انہوں نے اس کے ساتھ بعض مشرکانہ مراسم وابستہ کر رکھے تھے۔ وہ تقدیس اور تبریک کی غرض سے اس کی شبیہیں بناتے اور اس کے نقوش مختلف اشیاء پر رقم کرتے تھے:

والصلیب، من اہم المصطلحات المعروفة عند النصارى، لا اعتقادہم بصلب المسيح علیہ، حتی صار رمزاً للنصرانية. و صاروا یعلقونہ علی اعناقہم تبرکاً و تیمناً بہ، وینصبونہ فوق منائر کنائسہم و قبابہا، لیکون علامة علی متعبد النصارى. وقد اقساموا بہ. وقد عرف المسلمون تمسک النصارى بہ، واتخاذہم له شعاراً، حتی کان بعضهم یرسم علی

”صلیب نصاریٰ کے ہاں، ان کے اس عقیدے کی وجہ سے کہ حضرت مسیح کو اس پر مصلوب کیا گیا تھا، معروف اور اہم اصطلاحات میں سے ہے۔ یہاں تک کہ یہ نصرانیت کی علامت بن گئی اور وہ اسے اپنے گلوں میں برکت حاصل کرنے کے لیے لٹکانے لگے۔ اور وہ اسے اپنے گرجوں کے مناروں اور گنبدوں پر نصب کرنے لگے تاکہ یہ نصاریٰ کے معبد کی نشانی بن جائے۔ اور وہ اس کی قسم بھی کھاتے۔ مسلمان نصاریٰ کی اس کے ساتھ وابستگی سے اچھی طرح واقف تھے یہاں تک کہ نصاریٰ میں سے بعض لوگ اس کو اپنی پیشانیوں پر نقش کراتے تھے۔ وہ اس کو چومتے

جہتہ، وکانوا یلثمونہ  
و یتمسحون بہ تبرکاً و یزینون  
اور برکت کے لیے اس کو چھوتے اور اپنے سینوں  
کو اس سے مزین کرتے تھے۔“  
صدورہم بہ۔

(المفصل فی تاریخ العرب، جواد علی ۱/۶۷۷)

بعض روایتوں میں ہے کہ ایک موقع پر جب نجران کے دوراہب نبی صلی اللہ علیہ وسلم کی  
خدمت میں حاضر ہوئے تو آپ نے تین ایسی چیزوں کی نشان دہی فرمائی جو ان کے قبول اسلام کی  
راہ میں رکاوٹ تھیں۔ انھی میں سے ایک چیز صلیب کی عبادت بھی تھی:

یمنعکما من الاسلام : دعاؤ کما  
لہ عزوجل ولدا، و عبادتکما  
”تم دونوں کو اسلام سے تین چیزوں نے روکا  
ہوا ہے۔ تمہارا یہ کہنا کہ اللہ کا ایک بیٹا ہے،  
الصلیب، واکلکما الخنزیر۔  
صلیب کی عبادت کرنا اور سور کھانا۔“

(تفسیر طبری ۱۹۲/۳)

یہی وجہ ہے کہ ایک موقع پر نبی صلی اللہ علیہ وسلم نے صلیب کو ’وثن‘ یعنی ’بت‘ سے تعبیر کیا:  
عن عدی بن حاتم قال : اتیت  
النبی صلی اللہ علیہ وسلم وفی  
عنقی صلیب من ذہب فقال : یا  
عدی اطرح عنک ہذہ الوثن۔  
”عدی بن حاتم کہتے ہیں کہ میں رسول اللہ صلی  
اللہ علیہ وسلم کے پاس آیا اور میرے گلے میں  
سونے کی صلیب لٹکی ہوئی تھی۔ آپ نے فرمایا:  
اے عدی، اس ’وثن‘ کو اپنے اوپر سے اتار  
پھینکو۔“ (ترمذی، رقم ۳۰۲۰)

اس تفصیل سے واضح ہے کہ صلیب کی تصویر بھی درحقیقت مشرکانہ مراسم سے متعلق تھی اور اسی  
بنا پر نبی صلی اللہ علیہ وسلم ہر اس چیز کو توڑ دیتے جس پر صلیب کی تصویر بنی ہوتی۔

اہل کلیسا اور تصویروں کی شناعت

عن عائشة ان ام حبیبة و ام سلمة ذکرتا کنیسة راینها بالحبشة فیہا  
تصاویر، فذکرتا لرسول اللہ صلی اللہ علیہ وسلم . فقال رسول اللہ

صلی اللہ علیہ وسلم ؛ ان اولئك اذا كان فيهم الرجل الصالح ، فمات  
بنوا على قبره مسجدا وصوروا فيه تلك الصور فاولئك شرار الخلق عند  
اللہ يوم القيامة. (بخاری، رقم ۴۱۷، مسلم، رقم ۵۲۸)

”عائشہ رضی اللہ عنہا سے روایت ہے کہ ام حبیبہ اور ام سلمہ رضی اللہ عنہما نے رسول اللہ صلی اللہ علیہ وسلم  
سے ایک کنیسہ کے بارے میں بیان کیا جس میں تصاویر تھیں اور جسے انھوں نے حبشہ میں دیکھا تھا۔ (یہ  
سن کر) رسول اللہ صلی اللہ علیہ وسلم نے فرمایا: ان (عیسائیوں) میں جب کوئی نیک آدمی مر جاتا تو یہ اس  
کی قبر پر مسجد بنا دیتے اور اس مسجد میں یہ خاص تصاویر بناتے تھے۔ یہ لوگ قیامت کے دن اللہ کے ہاں  
بدترین مخلوق قرار پائیں گے۔“

اس روایت سے حسب ذیل باتیں معلوم ہوتی ہیں:

○ ام حبیبہ اور ام سلمہ رضی اللہ عنہما نے نبی صلی اللہ علیہ وسلم سے ایک ایسے کنیسہ کا ذکر کیا جس  
میں تصاویر تھیں۔

○ نبی صلی اللہ علیہ وسلم نے یہ بات سن کر فرمایا کہ جب اہل کلیسا میں سے کوئی صالح شخص دنیا  
سے رخصت ہوتا تو وہ اس کی قبر پر اپنی عبادت گاہ تعمیر کرتے اور اس میں یہ خاص تصویریں بناتے  
تھے۔

○ پھر آپ نے فرمایا کہ قبروں پر عبادت گاہیں تعمیر کرنے والے اور ان میں تصویریں بنانے  
والے یہ لوگ قیامت میں بدترین مخلوق قرار پائیں گے۔

اس روایت میں تصویریں بنانے کی شناعیت کو بیان کرنے کے لیے ’تلك الصور‘ یعنی ”یہ  
تصویریں“ کے الفاظ نقل ہوئے ہیں۔ ان سے واضح ہے کہ نبی صلی اللہ علیہ وسلم نے کچھ مخصوص  
تصویروں کی طرف اشارہ فرمایا ہے۔ قرین قیاس یہ ہے کہ یہاں سیدنا عیسیٰ اور سیدہ مریم علیہما السلام کی  
تصویریں مراد ہیں۔ یہ بات تسلیم شدہ ہے کہ نصاریٰ ان کی تصویروں اور مجسموں سے اپنے کلیساؤں کو  
مزین کرتے تھے۔ غالباً انھی کے زیر اثر مشرکین عرب نے بھی بیت اللہ کی دیواروں پر ان برگزیدہ

۲۸ عیسائیوں کی عبادت گاہ۔

ہستیوں کی تصویریں بنائیں۔ ڈاکٹر جو اد علی کلیساؤں اور بیت اللہ میں ان کی تصویروں کے حوالے سے لکھتے ہیں:

وقد كانت الكنائس مزينة  
بالتماثيل والصور، تمثل حوادث  
الكتاب المقدس و حياة المسيح  
... وان صور الانبياء و صورة  
عيسى و امه مريم التي ذكر  
الاحباريون انها كانت مرسومة  
على جدار الكعبة... هي دليل  
على اثر النصرانية في مكة.  
(المفصل في تاريخ العرب ١/٦، ١٥٠، ١٦٦)

”کلیسا تصویروں اور مجسموں سے مزین ہوتے  
تھے۔ یہ (تصویریں اور مجسمے) کتاب مقدس  
کے واقعات اور سیدنا مسیح علیہ السلام کی زندگی کا  
منظر پیش کرتے تھے... انبیاء علیہم السلام،  
حضرت عیسیٰ اور ان کی والدہ حضرت مریم کی  
تصاویر جن کے بارے میں مورخین نے ذکر کیا  
ہے کہ وہ کعبہ کی دیواروں پر نقش تھیں... یہ چیز  
مکہ میں نصرانیوں کے اثر کی دلیل ہے۔“

سیدنا عیسیٰ اور سیدہ مریم علیہما السلام کے بارے میں نصاریٰ چونکہ الوہیت کے تصورات رکھتے  
تھے جو ظاہر ہے کہ شرک اور مشرکانہ مراسم کو مستلزم ہیں، اس لیے نبی صلی اللہ علیہ وسلم نے ان کی  
تماثیل بنانے پر آخرت کے عذاب کا اعلان فرمایا۔<sup>۴۹</sup>

تصویر کی پرستش کرنے والوں کے لیے وعید

عن ابی ہریرۃ ان رسول اللہ صلی اللہ علیہ وسلم قال یجمع اللہ الناس

۴۹ اس روایت میں 'تلك الصور' کے الفاظ کا مصداق سیدنا عیسیٰ اور سیدہ مریم علیہما السلام کی تصاویر کے بجائے  
'الرجل الصالح' کے الفاظ کی روشنی میں 'مرنے والے نیک لوگوں کی تصاویر' کو بھی قرار دیا جاسکتا ہے، مگر اس  
سے ہمارے اس نقطہ نظر میں کوئی تغیر واقع نہیں ہوتا کہ یہ روایت اصلاً مشرکانہ تماثیل کی شہادت کو بیان کر رہی  
ہے۔ اس کا سبب یہ ہے کہ یہ انسانوں کا عام طریقہ ہے کہ جب ان کا کوئی پارسا آدمی دنیا سے رخصت ہو جاتا ہے تو  
اکثر اوقات اس کی تکریم اس کی زندگی سے بھی زیادہ ہو جاتی اور اس کی قبر مرجع خلاق بن جاتی ہے۔ یہ چیز ظاہر  
ہے کہ مشرکانہ مراسم کی بنیاد بنتی اور غیر اللہ کی عبادت اور پرستش کا پیش خیمہ ثابت ہوتی ہے۔

يوم القيامة فى صعيد واحد ثم يطلع عليهم رب العالمين فيقول الا يتبع كل انسان ما كانوا يعبدونه فيمثل لصاحب الصليب صليبه ولصاحب التماوير تماويره ولصاحب النار نارہ فيتبعون ما كانوا يعبدون.  
(ترمذی، رقم ۲۵۵۷)

”ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: اللہ تعالیٰ قیامت کے دن سب لوگوں کو ایک بڑے میدان میں جمع کریں گے۔ پھر پروردگار عالم ان کی طرف متوجہ ہوں گے اور فرمائیں گے: کیوں نہ ایسا ہو کہ ہر شخص اسی چیز کے پیچھے چلے جس کی وہ پوجا کرتا تھا۔ پھر صلیب کے پجاری کے لیے اس کی صلیب، تماویر کے پجاری کے لیے اس کی تماویر اور آگ کے پجاری کے لیے اس کی آگ مجسم کر دی جائے گی۔ پھر سب لوگ اپنے اپنے معبودوں کے پیچھے چلیں گے۔“  
اس روایت میں حسب ذیل باتیں بیان ہوئی ہیں:

○ قیامت کے روز اللہ تعالیٰ کے حکم کے تمام انسان ایک بڑے میدان میں جمع ہوں گے۔  
○ پھر اللہ تعالیٰ ظاہر ہوں گے اور انسانوں کو اپنے معبودوں کی پیروی میں چلنے کا حکم دیں گے۔

○ اس کے بعد صلیب، تماویر اور آگ جیسی معبود بنائی جانے والی مادی اشیا کو مجسم صورت دے دی جائے گی۔  
○ پھر سب لوگ اپنے اپنے معبود کی پیروی میں چلیں گے۔

اس روایت میں ان تین مادی اشیا کا ذکر ہوا ہے جن کی اہل جاہلیت پرستش کیا کرتے تھے۔ اہل کلیسا صلیب کو بتوں کی طرح پوجتے تھے، بعض گروہ آگ کے سامنے سجدہ ریز ہوتے تھے اور بعض قبائل تماویر کی پرستش کرتے تھے۔ روایت کے الفاظ ”یتبعون ما كانوا يعبدون“ سے واضح ہے کہ یہاں صلیب، آگ اور تماویر کی شاعت سر تا سران کی عبادت کے پہلو سے ہے۔

۵۰ بنی تمیم کے بعض لوگ آگ کی پرستش کرتے تھے۔ (لسان العرب ۶/۶۹۳)  
۵۱ تماویر سے مراد یہاں محض رنگ و روغن سے بنی ہوئی تصویریں نہیں ہیں، بلکہ یہ یہاں تماثیل کے مترادف کے طور پر استعمال ہوا ہے۔ چنانچہ یہاں اس سے مراد مجسمے، شبیہیں، نقوش اور تصویریں ہیں۔

اپنی جنس کے لحاظ سے ان کے مباح ہونے میں کوئی شبہ نہیں ہے۔ چنانچہ یہاں صرف انھی تصاویر کی شاعت بیان ہوئی جنہیں مشرکانہ مقاصد کے تحت بنایا جاتا تھا۔ اسی روایت کے ایک طریق میں تصاویر کے بجائے اوثان اور اصنام کے الفاظ استعمال ہوئے ہیں جو مشرکانہ تماثیل کے لیے خاص ہیں۔ ان سے اسی بات کی تصدیق ہوتی ہے:

عن ابی سعید الخدری قال النبی ... یجمع اللہ الناس یوم القیامۃ فی سعید واحد قال فیقال من کان یعبد شیئا فلیتبعہ قال فیتبع الذین کانوا یعبدون الشمس الشمس فیتساقطون فی النار ویتبع الذین کانوا یعبدون القمر القمر فیتساقطون فی النار ویتبع الذین کانوا یعبدون الاوثان الاوثان والذین کانوا یعبدون الاصنام الاصلنام فیتساقطون فی النار قال وکل من کان یعبد من دون اللہ حتی یتساقطون فی النار. (مسند احمد، رقم ۱۰۷۴۳)

”ابوسعید خدری رضی اللہ عنہ سے روایت ہے کہ نبی صلی اللہ علیہ وسلم نے فرمایا: ... اللہ تعالیٰ قیامت کے دن سب لوگوں کو ایک بڑے میدان میں جمع کرے گا۔ آپ نے فرمایا: پھر کہا جائے گا، ہر آدمی اپنے معبود کی پیروی کرے۔ چنانچہ سورج کے پجاری سورج کی پیروی کریں گے، تو وہ آگ میں پے در پے جا کر گریں گے اور چاند کے پجاری چاند کی پیروی کریں گے اور آگ میں پے در پے جا کر گریں گے اور اوثان (تماثیل) کو پوجنے والے اوثان کی اور اصنام (تماثیل) کو پوجنے والے اصنام کی، پس یہ پے در پے آگ میں جا گریں گے۔ آپ صلی اللہ علیہ وسلم نے فرمایا خدا کے سوا، ہر وہ (چیز) جس کی عبادت کی جاتی تھی (وہ اپنے پیروں کو لے کر چلے گی) حتیٰ کہ وہ آگ میں جا گریں گے۔“

۵۲ چنانچہ اگر کوئی شخص اس روایت سے تصاویر کی علی الاطلاق حرمت کا حکم اخذ کرتا ہے تو پھر اس کے لیے لازم ہے کہ وہ یہی حکم صلیب اور آگ کے لیے بھی اخذ کرے۔ واضح رہے کہ آگ سزا کے قتل ہونے کے اعتبار سے صلیب کی اباحت قرآن مجید سے بھی منصوص ہے۔

## بیت اللہ سے تصویروں کو مٹانے اور مجسموں کو نکالنے کا حکم

۱۔ عن ابن عباس ان النبی صلی اللہ علیہ وسلم لما رأى الصور فی

البيت لم یدخل حتی امر بها فمحيث. (بخاری، رقم ۳۳۵۲)

۲۔ عن ابن عباس رضی اللہ عنہما قال ان رسول اللہ صلی اللہ علیہ

وسلم لما قدم ابی ان یدخل البيت و فیہ الالهة فامر بها فاخرجت

فاخرجوا صورة ابراهيم و اسماعيل. (بخاری، رقم ۱۶۰۱)

۱۔ ”ابن عباس رضی اللہ عنہ سے روایت ہے کہ نبی صلی اللہ علیہ وسلم نے (فتح مکہ کے موقع پر) جب

بیت اللہ میں تصاویر دیکھیں تو آپ اس میں داخل نہیں ہوئے، یہاں تک کہ وہ آپ کے حکم سے مٹادی

گئیں۔“

۲۔ ”ابن عباس رضی اللہ عنہ بیان کرتے ہیں: رسول اللہ صلی اللہ علیہ وسلم جب (مکہ میں) آئے تو

آپ نے ’آلہة‘ (باطل معبودوں) کی موجودگی میں بیت اللہ میں داخل ہونے سے انکار کر دیا۔ آپ

نے انہیں نکال دینے کا حکم دیا، چنانچہ وہ نکال دیئے گئے۔ (اس موقع پر) لوگوں نے ابراہیم علیہ السلام

اور اسماعیل علیہ السلام کے مجسمے بھی نکالے۔“

یہ فتح مکہ کے موقع کی روایتیں ہیں۔ ان سے معلوم ہوتا ہے کہ نبی صلی اللہ علیہ وسلم نے اس

موقع پر بیت اللہ سے تصویروں کو مٹانے اور مجسموں کو نکالنے کا حکم دیا اور آپ اس وقت تک اندر

داخل نہیں ہوئے جب تک اللہ کے گھر کو ان سے پاک نہیں کر دیا گیا۔

احادیث اور تاریخ کی کتابوں سے معلوم ہوتا ہے کہ بیت اللہ کی دیواروں اور ستونوں پر

تصویریں بنی ہوئی تھیں اور لکڑی، پتھر اور دھات وغیرہ سے بنے ہوئے مجسمے اس کے اندر مختلف

مقامات پر نصب تھے۔ یہ تمثالیں ملائکہ، انبیاء اور بعض دوسرے انسانوں سے منسوب تھیں۔ ان میں

حضرت ابراہیم، حضرت اسماعیل، حضرت عیسیٰ علیہم السلام اور حضرت مریم علیہا السلام کی تمثالیں بھی

۵۳۔ ان روایتوں کے الفاظ ’الصور‘ اور ’صورة‘ ہی سے واضح ہے کہ ان سے تصویریں اور مجسمے، دونوں مراد ہیں،

تاہم ’محيث‘ اور ’اخرجت‘ کے افعال سے یہ بات پوری طرح واضح ہو جاتی ہے کہ یہاں تصویروں کے ساتھ

ساتھ مجسمے بھی مراد ہیں۔

موجود تھیں:

وزوقوا سقفها وجدرانها من  
بطنها ودعايمها وجعلوا في  
دعايمها صور الأنبياء، وصور  
الشجر، وصور الملائكة فكان  
فيها صورة ابراهيم خليل الرحمن  
شيخ يستقسم بالازلام، وصوره  
عيسى بن مريم وأمه، وصوره  
الملائكة عليهم السلام اجمعين.

”اور انھوں نے کعبہ کی چھت، دیواروں، صحن  
اور ستونوں میں نقش و نگار کیا اور اس کے ستونوں  
میں انبیا، درختوں، اور فرشتوں کی تصویریں  
بنائیں۔ ان میں حضرت ابراہیم خلیل اللہ کی  
تصویر بھی تھی، اس حال میں کہ وہ تیروں پر فال  
کھول رہے تھے اور حضرت عیسیٰ اور ان کی  
والدہ حضرت مریم کی تصویر بھی تھی اور فرشتوں  
کی تصویریں بھی تھیں۔“

(اخبار مکہ ۱/۱۶۵)

بیت اللہ میں موجود ان بتوں کی تعداد ۳۶۰ بیان کی جاتی ہے۔ یہ سب کے سب مجسمے نہیں  
تھے، بلکہ ان میں تصویریں بھی شامل تھیں۔ سید سلیمان ندوی ”تاریخ ارض القرآن“ میں لکھتے ہیں:

”خانہ کعبہ میں ۳۶۰ بت تھے، یہ کل پتھر کی مور تیں نہ تھیں کہ اتنی تعداد تو کعبہ کی وسعت میں سما بھی  
نہیں سکتی تھی، بلکہ ان میں خاصی تعداد درنگین تصاویر کی تھی، دیواروں پر بزرگوں اور دیوتاؤں کی تصویریں  
بنی ہوئی تھیں، معلوم ایسا ہوتا ہے کہ چونکہ کعبہ تمام عرب کا مرکز تھا، اس لیے ہر فرقہ کے معبود اور بزرگان  
دین کا اس گھر میں جمع تھا، چنانچہ بتوں کو چھوڑ کر خانہ کعبہ کی دیواروں پر حضرت ابراہیم، حضرت  
اسماعیل، حضرت مسیح اور حضرت مریم کی تصویریں تھیں، اس لیے کعبہ کے یہودیوں، اسماعیلی عربوں اور  
عیسائیوں کے لیے بھی مرجع القلوب بننے کا دعویٰ سمجھا جاسکتا ہے۔“ (۴۷۸)

فتح مکہ کے موقع پر نبی صلی اللہ علیہ وسلم جب بیت اللہ میں داخل ہوئے تو آپ نے ان تمام  
تماثیل کو ختم کرنے کا حکم دیا۔ چنانچہ اس مقصد سے آپ نے بعض اصحاب کو زم زم کا پانی لا کر انھیں  
مٹانے کا حکم دیا، بعض کو یہ ارشاد فرمایا کہ ان پر زعفران مل دیں اور بعض کو انھیں گرانے اور توڑنے کا  
حکم دیا:

فلما كان يوم فتح مكة دخل  
رسول الله (ص) فأرسل الفضل  
”فتح مکہ کے دن جب نبی صلی اللہ علیہ وسلم کعبہ  
میں داخل ہوئے تو آپ نے فضل بن عباس بن

عبدال مطلب کو بھیجا جو زمزم کا پانی لے کر آئے۔ پھر آپ نے ایک کپڑا منگوایا اور ان تصویروں کو مٹانے کا حکم دیا۔ چنانچہ ان تصویروں کو مٹا دیا گیا۔“

”مسافع اپنے والد شیبہ سے بیان کرتے ہیں کہ انھوں نے کہا کہ نبی صلی اللہ علیہ وسلم خانہ کعبہ میں داخل ہوئے اور وہاں دو رکعت نماز پڑھی۔ پھر آپ نے وہاں کچھ تصاویر دیکھیں تو آپ نے کہا: اے شیبہ ان کو مٹا دو تو شیبہ کو یہ مشکل لگا۔ ان میں سے فارس کے ایک آدمی نے کہا کہ اگر آپ چاہیں تو میں ان پر زعفران مل دوں؟ چنانچہ انھوں نے ایسا ہی کیا۔“

بعض روایتوں سے معلوم ہوتا ہے کہ ان تماثیل کو ختم کرنے کے عمل میں آپ خود بھی شریک

ہوئے:

”حضرت علی نے ہم سے بیان کیا ہے کہ میں ایک رات نبی صلی اللہ علیہ وسلم کے ساتھ چلا، یہاں تک کہ ہم خانہ کعبہ پہنچ گئے۔ نبی صلی اللہ علیہ وسلم نے مجھ سے کہا کہ بیٹھ جاؤ، چنانچہ میں بیٹھ گیا۔ پھر نبی صلی اللہ علیہ وسلم میرے کندھے پر چڑھ گئے۔ پھر میں ان کو لے کر کھڑا ہو گیا تو جب انھوں نے اپنے نیچے میری کمزوری کو محسوس کیا تو مجھے بیٹھنے کو کہا تو میں بیٹھ گیا اور نبی صلی اللہ علیہ وسلم اتر گئے اور میرے لیے بیٹھ گئے اور کہا کہ میرے کندھے پر چڑھ جاؤ پھر میں آپ کے

بن العباس بن عبد المطلب فحاء بماء زمزم ثم أمر بثوب وأمر بطمس تلك الصور، فطمست. (اخبار مکہ ۱/۱۶۵)

عن مسافع بن شيبة عن ابيه شيبة قال دخل رسول الله الكعبة فصلى ركعتين فرأى فيها تصاوير فقال يا شيبة اكفني هذه فاشتد ذلك على شيبة فقال له رجل من اهل فارس ان شئت طليتها ولطختها بزعفران ففعل. (المعجم الكبير، رقم ۷۱۹۳)

حدثنا علي قال انطلقت مع رسول الله ليلا حتى اتينا الكعبة فقال لي اجلس فجلست فصعد رسول الله علي منكبى ثم نهضت به فلما راى ضعفى تحته قال اجلس فجلست فنزل رسول الله و جلس لي فقال اصعد الى منكبى ثم صعدت عليه ثم نهضت بي حتى انه ليخيل الى انى لو شئت نلت أفق السماء و صعدت

على البيت فأتيت صنم قریش  
 وهو تمثال رجل من صفر او  
 نحاس فلم ازال أعالجه يمينا  
 وشمالا وبين يديه وخلفه حتى  
 استمكنت منه قال ورسول الله  
 يقول هيه هيه وانا اعالجه فقال  
 لى اقدفه فقدفته فتكسر كما  
 تكسر القوارير. (ابى يعلى، رقم ۲۹۲)

کندھے پر چڑھ گیا اور آپ مجھے لے کر کھڑے  
 ہو گئے یہاں تک کہ مجھے یہ خیال ہوا کہ اگر میں  
 چاہوں تو آسمان کے کنارے تک پہنچ سکتا ہوں  
 اور میں کعبہ پر چڑھ گیا اور قریش کے بت کے  
 پاس پہنچ گیا جو بیتل یا تانبے سے بنا ہوا ایک  
 انسانی مجسمہ تھا۔ اور میں (اس کو اس کی جگہ سے  
 ہلانے کے لیے) اس کو دائیں سے بائیں اور  
 آگے سے پیچھے (ہٹانے کی) تگ و دو کرنے  
 لگا۔ یہاں تک کہ میں اس پر قادر ہو گیا۔ حضرت  
 علی کہتے ہیں کہ جب میں اس کو ہٹانے کی تگ و  
 دو کر رہا تھا تو رسول اللہ صلی اللہ علیہ وسلم یہ فرماتے  
 رہے: چلو، توڑ دو، ہاں توڑ دو۔ پھر نبی صلی اللہ  
 علیہ وسلم نے مجھ سے فرمایا کہ اس کو نیچے پھینک دو  
 تو میں نے اس کو پھینک دیا تو وہ ایسے ٹوٹ گیا  
 جیسے شیشہ ٹوٹتا ہے۔“

”صفیہ بنت شیبہ سے روایت ہے کہ نبی صلی  
 اللہ علیہ وسلم فتح مکہ کے دن جب ذرا پرسکون  
 ہوئے، تو آپ نے اونٹ پر سوار ہو کر حجر اسود کا  
 اس لکڑی سے استلام کیا، جو آپ کے ہاتھ میں  
 تھی۔ پھر آپ کعبہ میں داخل ہوئے، آپ نے  
 وہاں لکڑی کی بنی ہوئی ایک کبوتری دیکھی تو  
 آپ نے اسے توڑ دیا اور پھر آپ کعبے کے  
 دروازے پر کھڑے ہوئے اور اسے پھینک دیا  
 اور میں اس وقت آپ (کے اس سارے عمل)  
 کو دیکھ رہی تھی۔“

عن صفیة بنت شیبہ : قالت لما  
 اطمأن رسول الله صلى الله عليه  
 وسلم عام الفتح طاف على بعير  
 يستلم الركن بمحجن بيده ثم  
 دخل الكعبة فوجد فيها حمامة  
 عيدان فكسرها ثم قام على باب  
 الكعبة فرمى بها وانا انظره.

(ابن ماجہ، رقم ۲۹۴)

یہ بات معلوم و معروف ہے کہ ان تماثیل کو مٹانے کا اصل سبب ان کا مشرکانہ عقائد اور مراسم سے وابستہ ہونا ہے۔ درج بالا بخاری کی روایت میں ’آلہة‘ کے لفظ سے بھی یہی بات واضح ہوتی ہے۔ یعنی یہ تصویریں اور مجسمے درحقیقت وہ تماثیل تھیں جو پرستش کے لیے مختص تھیں۔ یہی وجہ ہے

۵۴ کبوتری کا مجسمہ توڑنے کے اس واقعے کو اگر درج بالا روایتوں کے تناظر میں دیکھا جائے تو قرین قیاس یہی ہے کہ اس کا تعلق بھی مشرکانہ مظاہر سے ہوگا۔

۵۵ بعض روایتوں میں یہ بات نقل ہوئی ہے کہ نبی صلی اللہ علیہ وسلم نے بیت اللہ میں موجود تصویروں کو مٹانے کے حکم سے سیدہ مریم اور سیدنا عیسیٰ علیہما السلام کی تصویروں کو مستثنیٰ رکھا اور اس مقصد کے لیے آپ نے اپنے ہاتھ ان تصویروں پر رکھ دیے۔ یہ بات کسی طور پر درست تسلیم نہیں کی جاسکتی۔ ازرقی نے اپنی کتاب ’اخبار مکہ‘ میں اس پر نہایت مفصل تنقید کی ہے اور دوسری روایتوں کی روشنی میں اسے غلط قرار دیا ہے۔ لکھتے ہیں:

”یہ کیسے صحیح ہو سکتا ہے کہ نبی صلی اللہ علیہ وسلم نے ان دو تصویروں کو باقی رکھنے کا حکم دیا ہو، جبکہ جابر کی حدیث میں ہے کہ نبی صلی اللہ علیہ وسلم نے حضرت عمر رضی اللہ عنہ کو حکم دیا جب وہ بطحاً میں تھے کہ وہ کعبہ جائیں اور اس میں موجود تمام تصویروں کو مٹا دیں اور اس وقت تک اس میں داخل نہ ہوں، جب تک کہ تمام تصویریں مٹانے دیں۔ اور عمر ہی وہ شخص ہیں جنہوں نے ان کو باہر نکالا جیسا کہ فتح الباری میں ہے اور آگے اس کتاب میں بھی آئے گا۔ اور انہوں نے ان لفتح میں بیان کیا ہے کہ حضرت عمر ہی ہیں جنہوں نے oily paintings کو مٹا دیا اور مخروطوں کو باہر نکالا دیا۔ ازرقی علی المواہبی اور حدیث جابر میں ہے کہ حضرت عمر نے حضرت ابراہیم کی تصویر کو چھوڑ دیا تو جب نبی صلی اللہ علیہ وسلم اندر داخل ہوئے تو آپ نے اس تصویر کو دیکھا اور حضرت عمر سے کہا کیا میں نے تم کو یہ حکم نہیں دیا تھا کہ کسی تصویر کو بھی نہیں چھوڑنا اور اللہ تعالیٰ ان لوگوں کے ساتھ جنگ کرے گا جنہوں نے ان کی تصویر بنائی، اس حال میں کہ وہ تیروں پر فال کھول رہے تھے۔ پھر نبی صلی اللہ علیہ وسلم نے حضرت مریم کی تصویر دیکھی اور فرمایا کہ یہاں پر موجود ہر تصویر کو مٹا دو، اللہ تعالیٰ ان لوگوں سے جنگ کرے گا جو ایسی چیزوں کی تصویریں بناتے ہیں جن کو انہوں نے پیدا نہیں کیا۔ وہ لفتح میں بیان کرتے ہیں کہ اسامہ کی حدیث میں ہے کہ نبی صلی اللہ علیہ وسلم جب کعبہ میں داخل ہوئے تو آپ نے کچھ تصویریں دیکھیں۔ آپ نے پانی منگوا لیا اور ان کو مٹانا شروع کر دیا۔ اور یہ اس بات پر محمول ہے کہ یہ باقی رہ جانے والی وہ تصویریں تھیں جو اس شخص سے پوشیدہ رہ گئی تھیں جس نے سب سے پہلے ان تصویروں کو مٹایا۔ ابن عابد سعید بن عبدالعزیز سے بیان

کہ بعض روایتوں میں ان تماثیل کے لیے 'صنم' کا لفظ نقل ہوا ہے جس کے معنی ہی پوجے جانے والے مجسمے کے ہیں۔

مسلم کی ایک روایت میں ان کے لیے صنم کا لفظ استعمال ہوا ہے اور یہ بیان ہوا ہے کہ نبی صلی اللہ علیہ وسلم نے ایک ایسے بت کی آنکھ میں کمان ماری جس کی پرستش کی جاتی تھی۔ قال واقتبل رسول اللہ حتی اقتبل الی الحجر فاستلمه ثم طاف تشریف لائے، یہاں تک کہ حجر اسود کے پاس

کرتے ہیں کہ حضرت عیسیٰ اور حضرت مریم کی تصویر بھی باقی رہ گئی تھی۔ یہاں تک کہ ان کی تصویر کو غسان کے بعض نصاریٰ نے دیکھا، جو اسلام لائے تھے۔... پھر جب ابن زبیر نے کعبہ کو ڈھایا تو ان دونوں کو مٹا دیا گیا اور ان کا کوئی نشان تک باقی نہ رہا۔ عمر بن شیبہ کہتے ہیں کہ ہم سے ابو عاصم نے اور انہوں نے ابن جریج سے بیان کیا کہ سلیمان بن موسیٰ بن عطا سے پوچھا کہ کیا آپ نے کعبہ میں تصویریں دیکھیں تو انہوں نے جواب دیا، ہاں، میں نے وہاں حضرت مریم کی تصویر دیکھی، اس حال میں کہ ان کی گود میں ان کے بچے حضرت عیسیٰ تھے۔ اور یہ درمیان والے ستون میں تھی جو کہ دروازے کے ساتھ تھا۔ انہوں نے پوچھا یہ کب مٹائی گئی تو انہوں نے جواب دیا جب کعبہ میں آگ لگی اور اس کے ساتھ ابن جریج سے روایت ہے کہ مجھ سے ابن دینار نے بیان کیا کہ ان تک یہ بات پہنچی کہ نبی صلی اللہ علیہ وسلم نے خانہ کعبہ میں موجود تصویروں کو مٹانے کا حکم دیا۔ یہ سند صحیح ہے اور عبدالرحمن بن مہران والی سند سے وہ عمیر مولیٰ بن عباس سے وہ اسامہ سے روایت کرتے ہیں کہ نبی صلی اللہ علیہ وسلم جب کعبہ میں داخل ہوئے تو آپ نے ان کو پانی لانے کا حکم دیا۔ چنانچہ وہ پانی کا ایک ڈول لے آئے نبی صلی اللہ علیہ وسلم نے کپڑے کو پانی سے بھگوایا۔ آپ اس کپڑے کو ان تصویروں پر پھیرتے جاتے اور فرماتے کہ اللہ تعالیٰ ان لوگوں سے جنگ کرے گا جو ایسی چیزوں کی تصویریں بناتے ہیں جن کو انہوں نے پیدا نہیں کیا۔ ابن ابی شیبہ ابن عمر سے روایت کرتے ہیں کہ مسلمانوں نے اپنی تہبندیں اتار لیں اور ڈول پکڑ لیے اور زم زم کے کنوئیں سے پانی بھر بھر کر کعبہ کو باہر اور اندر سے دھویا اور مشرکین کے کسی نشان کو باقی نہ چھوڑا اور اس کو دھو دیا۔ تو ہو سکتا ہے کہ حضرت مریم کی تصویر اس دھونے سے نہ مٹی ہو۔ کلام الزرقانی علی المواہب۔ اور تم اس ساری بات سے یہ جان گئے ہو کہ اس اضافے کے بطلان پر یہ سب سے مضبوط شہادت ہے۔ اللہ بزرگ و برتر اور سب سے زیادہ جاننے والا ہے۔“ (اخبار مکہ ۱/۱۶۵)



على ما بعثنى عليه رسول الله ان لا تدع تمثالاً الا طمسته ولا قبراً  
مشرفاً الا سويته. (مسلم، رقم ۹۶۹)

”ابى الہیاج اسدی بیان کرتے ہیں کہ سیدنا علی بن ابی طالب رضی اللہ عنہ نے مجھ سے فرمایا: کیا میں  
تمہیں اس مہم پر نہ بھیجوں جس پر نبی صلی اللہ علیہ وسلم نے مجھے بھیجا تھا؟ یعنی یہ کہ کوئی تمثال نہ چھوڑو،  
مگر یہ کہ اس کو مٹا دو اور کوئی بلند قبر نہ چھوڑو، مگر یہ کہ اس کو زمین کے برابر کر دو۔“

اس روایت سے معلوم ہوتا ہے کہ نبی صلی اللہ علیہ وسلم نے سیدنا علی رضی اللہ عنہ کو دو احکام دے

کر روانہ کیا تھا:

ایک یہ کہ ہر تمثال یعنی تصویر اور مجسمے کو مٹا دیا جائے۔

دوسرے یہ کہ ہر بلند قبر کو سطح زمین کے برابر کر دیا جائے۔

اس روایت میں تمثال کو مٹانے اور قبر کو برابر کرنے کے دونوں حکم باہم متصل بیان ہوئے ہیں،  
اس بنا پر ان میں کسی مشترک علت کا ہونا قرین حقیقت ہے۔ چنانچہ تمثال کو مٹا دینے کے حکم کو سمجھنے  
کے لیے ضروری ہے کہ قبر کو برابر کرنے کے حکم کی علت معلوم کی جائے۔ بلند قبروں کو ہموار کر دینے  
کا سبب ان کے ساتھ مشرکانہ مراسم کا وابستہ ہونا ہے۔ حدیث اور تاریخ کی کتابوں سے معلوم ہوتا  
ہے کہ نبی صلی اللہ علیہ وسلم کی بعثت کے موقع پر عرب اپنے بزرگوں کی قبروں کی پرستش کرتے تھے۔  
وہ یہ تصور رکھتے تھے کہ ان کے اندر زندہ روہیں موجود ہیں جو عقل و شعور رکھتی ہیں، ان کی داد و فریاد کو  
سنتی ہیں اور انہیں نفع و نقصان پہنچانے کی پوری صلاحیت رکھتی ہیں۔ ڈاکٹر جوادی لکھتے ہیں:

ان المشركين كانوا يقدسون  
قبور اسلافهم، ويتقربون اليها،  
لزعمةهم أنهم أحياء، لهم أرواح،  
تعى وتسمع وتدرک، تفرح  
وتغضب وتحيب، وتنفع وتضر.  
(المفصل فی تاریخ العرب ۱۴۲/۶)

”مشرکین اپنے اسلاف کی قبروں کو مقدس  
جانتے تھے اور ان کا تقرب حاصل کرتے تھے۔  
اپنے اس گمان کی وجہ سے کہ وہ زندہ ہیں اور ان  
کی ارواح ہیں جو سنتی ہیں، شعور رکھتی ہیں، خوش  
ہوتی ہیں، غصہ کرتی ہیں، جواب دیتی ہیں، نفع و  
نقصان پہنچاتی ہیں۔“

وقد عظم بعض أهل الجاهلية

”بعض اہل جاہلیت اپنے سرداروں کی قبروں

کی بڑی تعظیم کرتے تھے۔ انہوں نے ان قبروں کو مزار بنا لیا تھا جن کی وہ زیارت کرتے، اور ان سے تقرب اور برکت حاصل کرتے تھے۔ ان میں سے بعض نے ان کو پناہ گاہیں بنا لیا جو بھی اس میں پناہ چاہنے کے لیے داخل ہوتا تو اس کو پناہ دی جاتی اور جو بھی محتاجی کی حالت میں اس کی پناہ لیتا، اس کی مدد کی جاتی۔ اور جو بھی صاحب قبر سے مدد طلب کرتا تو اس کی مدد کی جاتی، یہاں تک کہ یہ قبریں معابد بن گئیں اور ان میں سے بعض خادموں، کاہنوں اور قبیلوں کے سرداروں کے مزار تھے۔“

قبور ساداتہم ورؤسائہم واتخذوہا أضرحة یزورونہا ویقتربون الیہا ویتبرکون بہا، وقد بلغ من بعضہم ان جعلہا حمی وملاذا من دخل الیہا أمن، ومن لجأ الیہا وکان محتاجا أغیث، ومن طلب العون واستغاث بصاحب القبر أغیث، حتی صارت فی منزلة المعابد. ومنها أضرحة السدنة والكهان وسادات القبائل.

(المفصل فی تاریخ العرب ۱/۲۳۸)

قبر پرستی کا یہی وہ پس منظر ہے جس کی بنا پر نبی صلی اللہ علیہ وسلم نے قبروں پر گنبد بنانے، انہیں مشرکانہ مراسم کی غرض سے پختہ کرنے، انہیں مسجد کا مقام دینے اور ان کی طرف رخ کر کے نماز پڑھنے سے منع فرمایا:

”جابر رضی اللہ عنہ سے روایت ہے کہ رسول اللہ صلی اللہ علیہ وسلم نے اس سے منع فرمایا کہ قبروں کو پختہ کیا جائے اور اس سے کہ لوگ ان پر بیٹھیں اور اس سے کہ ان پر گنبد بنائیں۔“

”(نبی کریم کا ارشاد ہے) خبردار رہو، تم سے پہلے لوگ اپنے پیغمبروں اور نیک لوگوں کی قبروں کو مسجد بنا لیتے تھے۔ (کہیں تم قبروں کو مسجد نہ بنانا) میں تم کو اس بات سے منع کرتا ہوں۔“

”ابو مرثد غنوی رضی اللہ عنہ سے روایت ہے

عن جابر رضی اللہ عنہ قال نہی رسول اللہ صلی اللہ علیہ وسلم ان یحصر القبر وان یعقد علیہ وان ینبئ علیہ. (مسلم، رقم ۹۷۰)

الا من کان قبلکم کانوا یتخذون قبور انبیائہم وصالحیہم مساجد انی انہاکم عن ذالک. (مسلم، رقم ۵۳۲)

عن ابی مرثد الغنوی رضی اللہ

عنه قال قال رسول الله صلى  
الله عليه وسلم لا تجلسوا على  
القبور ولا تصلوا اليها.  
کہ رسول اللہ صلی اللہ علیہ وسلم نے فرمایا: قبروں  
پر نہ بیٹھو اور ان کی طرف رخ کر کے نماز نہ  
پڑھو۔“  
(مسلم، رقم ۹۷۲)

ان روایتوں سے یہ بات پوری طرح واضح ہو جاتی ہے کہ بلند قبروں کو ہموار کر دینے کا سبب  
درحقیقت ان کے ساتھ مشرکانہ مراسم کا وابستہ ہونا ہے۔ تمثال کو مٹانے کے حکم کا بھی یہی سبب  
ہے۔ تمثال کے حوالے سے گزشتہ مباحث میں درج تاریخی تفصیلات سے یہ بات ہر لحاظ سے  
متعین ہو گئی ہے کہ مشرکین عرب نے تمثال کے ساتھ مشرکانہ تصورات قائم کر رکھے تھے اور انھیں  
بت پرستی کے سب سے بڑے مظہر کی حیثیت حاصل تھی۔ چنانچہ ’تمثال کو مٹانے‘ کا حکم درحقیقت  
پوجے جانے والے بتوں اور ان کی شبیہوں اور تصویروں کو مٹانے کا حکم ہے۔ اس بات کی تصدیق  
اسی روایت کے بعض دوسرے طرق سے بھی ہوتی ہے۔ مسند احمد میں اسی روایت میں تمثال کے  
جائے ’صنم‘ کا لفظ استعمال ہوا ہے جو پوجی جانے والی تمثال کے ساتھ خاص ہے:

عن جریر بن حیان عن ابيه ان  
علياً رضي الله عنه قال ابعثك  
فيما بعثني رسول الله صلى الله  
عليه وسلم امرني ان اسوي كل  
قبر واطمس كل صنم. (رقم ۶۸۳)

”جریر بن حیان اپنے والد سے روایت کرتے  
ہیں کہ سیدنا علی نے فرمایا: میں تم کو ایسے کام کے  
لیے بھیجتا ہوں جس کے لیے مجھے رسول اللہ نے  
بھیجا تھا۔ آپ نے مجھے حکم دیا کہ میں ہر قبر کو  
زمین کے برابر کر دوں اور ہر بت کو مٹا دوں۔“

مسند ابی یعلیٰ میں وہ واقعہ نقل ہوا ہے جس کا حوالہ سیدنا علی رضی اللہ عنہ نے مذکورہ روایت میں دیا  
ہے۔ اس میں قبر کو ہموار کرنے اور تصویر کو مٹانے کے حکم کے ساتھ ’ولا وثنا الا کسرتہ‘ ”کوئی  
بت نہ چھوڑو، مگر اس کو توڑ دو“ کے الفاظ بھی روایت ہوئے ہیں۔ وثن کا لفظ صنم کا ہم معنی ہے  
اور ان تمثال کے لیے مخصوص ہے جن کی پرستش کی جاتی تھی:

عن علي قال خرج رسول الله في  
جنازة فقال ألا رجل يذهب الي  
”حضرت علی رضی اللہ عنہ سے روایت ہے کہ نبی  
صلی اللہ علیہ وسلم ایک جنازے کے لیے نکلے

المدينة فلا يدع قبر الا سواه ولا  
صورة الا طلحها ولا وثنا الا  
كسره فقام رجل وهاب اهل  
المدينة فقام على فقال انا  
يا رسول الله قال فذهب ثم جاء  
فقال يا رسول الله لم آتک حتى  
لم ادع فيها قبر الا سويته ولا  
صورة الا لطلحتها ولا وثنا الا  
كسرتة قال من عاد الى صنعة  
شيء منه فقد كفر بما انزل على  
محمد. (مسند ابى يعلى، رقم ۵۰۶)

تو آپ نے فرمایا کیا کوئی آدمی ایسا نہیں جو  
مدینہ کی طرف جائے اور وہاں پر کوئی قبر نہ  
چھوڑے، مگر اسے زمین کے برابر کر دے اور  
کوئی تصویر نہ چھوڑے، مگر اسے مٹا دے اور کوئی  
بت نہ چھوڑے، مگر اسے توڑ دے۔ اس پر ایک  
آدمی اٹھا، لیکن اہل مدینہ کے (متوقع) رد عمل  
سے خوف زدہ ہو گیا۔ پھر حضرت علی کھڑے  
ہوئے اور کہا کہ میں (جاؤں گا)، اے اللہ کے  
رسول۔ انھوں نے بیان کیا کہ وہ گئے اور پھر  
(کچھ عرصے بعد) واپس آئے اور کہا کہ اے  
اللہ کے رسول، میں آپ کے پاس نہیں آیا، یہاں  
تک کہ میں نے ہر قبر کو زمین کے برابر کر دیا اور  
ہر تصویر کو مٹا دیا اور ہر بت کو توڑ دیا ہے۔ نبی صلی  
اللہ علیہ وسلم نے فرمایا جس کسی نے اب ان  
چیزوں میں سے دوبارہ کوئی چیز بنائی تو اس نے  
اس چیز کا انکار کیا جو محمد پر نازل ہوئی ہے۔“

نبی صلی اللہ علیہ وسلم کے مشرکانہ تماثیل مٹانے کے اس حکم کو سیدنا علی رضی اللہ عنہ نے اپنے  
دور خلافت میں بھی نافذ رکھا۔ مصنف ابن ابی شیبہ کی ایک روایت میں ہے کہ انھوں نے اس مکان  
کو جلا دیا جس میں تماثیل کی پرستش کی جاتی تھی:

”ایوب بن نعمان سے روایت ہے کہ انھوں  
نے بیان کیا کہ میں حضرت علی کے پاس (مسجد  
کوفہ کے باہر) کھلے میدان میں موجود تھا تو  
ایک آدمی آیا اور اس نے کہا: اے امیر المؤمنین،  
یہاں ایک گھر میں لوگوں نے بت رکھا ہوا ہے

عن ایوب بن نعمان قال شهدت  
علیا فی الرحبة وجاء رجل فقال  
یا امیر المؤمنین ان ہا هنا اهل  
بیت لهم وثن فی دارهم یعبدونہ  
فقام علی یمشی حتی انتھی الی

الدار فأمرهم فدخلوا فأخرجوا له  
 تمثال رخام فألهب على الدار.  
 (رقم ۲۹۰۰۴)

جس کی وہ پرستش کرتے ہیں۔ حضرت علی اٹھے  
 اور چل پڑے، یہاں تک کہ اس گھر تک پہنچ  
 گئے۔ (وہاں پہنچ کر) آپ نے (ان کو مجسمہ  
 باہر لانے کا) حکم دیا۔ وہ اندر گئے اور آپ کے  
 سامنے سنگ مرمر کا ایک مجسمہ نکال لائے۔ پھر  
 آپ نے اس گھر کو جلا دیا۔“

اس تفصیل سے یہ بات پوری طرح واضح ہو جاتی ہے کہ نبی صلی اللہ علیہ وسلم نے جن تماثیل  
 اور تصاویر کو مٹانے کا حکم دیا وہ درحقیقت اونٹان اور اصنام اور ان کی تصویریں تھیں اور یہ وہ خاص  
 تماثیل تھیں جن کی عربوں کے ہاں پرستش کی جاتی تھی۔

[باقی]

www.al-mawrid.org  
 www.javedahmadghamidi.com